

3 снежня 1996 г.  
аўторак, № 280 (23083)



# ЗВЯЗДА

ХОДЗЯЦЬ ЧУТКІ, ШТО...

## ...ПЕНСІЁННЫ ЎЗРОСТ БУДЗЕ ПАВЯЛІЧАНЫ

Пагалоска аб тым, што работнікаў будуць адпраўляць на пенсію крыху пазней (мужчын — у 65 гадоў, а жанчын — у 60 гадоў), будаваўся жыхароў рэспублікі ўжо даўно. Чуткі набіралі сілу, і таму, каб іх развеяць, карэспандэнт «Звязды» прыйшоўся звярнуцца з пытаннямі ў самыя што ні ёсць кампетэнтныя інстанцыі.

Памочнік міністра працы Аляксандр Румак адказаў нам, што такія чуткі нараджаюцца літаральна кожны год, не маючы пад сабой пры гэтым ніякай падставы. «Узроставаы цэнз выхаду на пенсію калі і будзе пераглядацца, то гэта адбудзецца далёка не заўтра, ва ўсякім разе — не ў наступным годзе», — сказаў Аляксандр Румак.

Цалкам развеяла каляпенсійныя чуткі і міністр па сацыяльнай абароне насельніцтва Вольга Даргел. Цяпер, паводле яе слоў, адбываецца рэфарміраванне пенсійнага забеспячэння, распрацоўваецца канцэпцыя па больш дыферэнцыраванаму налічэнню пенсій, зыходзячы з зароботнай платы да выхаду на пенсію і стажу работы. Да таго ж, з павелічэннем з пачатку новага года мінімальнай зароботнай платы павялічацца і пенсіі ўжо ў снежні ў сярэднім на 9 працэнтаў. У выпадку замарожвання МЗП паступова адбывалася і збліжэнне (Заканчэнне на 2-й стар.)

## АДНЫМ СКАЗАМ

У Віцебску з пачатку года супрацоўнікамі міліцыі канфіскавана ў валютчыкаў каля 5000 USD, 4,5 тысячы DM, 15 мільёнаў UVR, 160 мільёнаў BYB.

Неразведаныя запасы нафты ў рэспубліцы, паводле папярэдніх даных, складаюць да 159 мільёнаў тон.

Па розных ацэнках, на руках у нашага насельніцтва знаходзіцца ад 1 да 2,5 мільярда долараў.

Колькасць захварэўшых на рак і іншыя злаякасныя пухліны расце: тэмпы прыросту з году ў год вагаюцца ад 1,5 да 5 працэнтаў — па рэспубліцы колькасць такіх хворых дасягае 130 тысяч.

Індыйскі часопіс «Індыя тудэй» расказаў, што самым старэйшым жыхаром Зямлі з'яўляецца Нараян Чаўдхари — жыхар невялікага непальскага пасёлка Тхару, якому споўніўся 141 год.

Аляксандр ЛУКАШЭНКА:

## «Беларусь будзе заставацца надзейным партнёрам у справядлівым вырашэнні усіх праблем еўрапейскай бяспекі»

2 снежня 1996 года ў сталіцы Партугаліі пачала сваю работу сустрэча на ўзроўні кіраўнікоў дзяржаў і ўрадаў 54 краін — удзельніц Арганізацыі па бяспецы і супрацоўніцтву ў Еўропе (АБСЕ). Акрамя дзяржаў — членаў АБСЕ ў ёй прымаюць удзел кіраўнікі краін Міжземнаморскага рэгіёна, Японіі і Паўднёвай Карэі.

ФРАГМЕНТЫ З ВЫСТУПЛЕННЯ ПРЭЗІДЭНТА БЕЛАРУСІ А. ЛУКАШЭНкі НА СУСТРЭЧЫ НА ВЫШэйшым узроўні АРГАНІЗАЦЫІ ПА БЯСПЕЦЫ І СУПРАЦОЎНІЦТВУ ў ЕУРОПЕ (АБСЕ)

### ...Аб крытэрыях сістэмы бяспекі Еўропы ў XXI стагоддзі

Па нашаму перакананню, у XXI стагоддзі Еўропа ўвоўдзіць мірнай толькі ў тым выпадку, калі сістэма бяспекі будзе адпавядаць наступным крытэрыям:

Па-першае, яна павінна эфектыўна процістаяць як старым, так і новым пагрозам бяспецы. Я ў першую чаргу маю на ўвазе такія пагрозы, як рэгіянальныя канфлікты, тэрарызм, арганізаваная злачыннасць і іншы.

Па-другое, еўрапейская бяспека павінна быць непадзельнай і забяспечваць справядлівы ўлік інтарэсаў усіх дзяржаў кантынента. Усе краіны Еўропы павінны не толькі фармальна, але і на справе мець роўныя правы пры прыняцці рашэнняў, якія закранаюць лёс кантынента.

Па-трэцяе, мы павінны выбраць такую мадэль бяспекі, якая б аб'ядноўвала народы, а не стварала б пагрозу новага расколу кантынента.

Мы лічым, што сістэма, якая адпавядае гэтым крытэрыям, магла б склацца на аснове Арганізацыі па бяспецы і супрацоўніцтву ў Еўропе (АБСЕ).

У яе рамках маглі б знайсці эфектыўнае прымяненне ўжо існуючыя структуры, у тым ліку і Арганізацыя Паўночнаатлантычнага Дагавора. Мы рэальна ацэньваем магчымасці гэтай структуры па падтрыманню міру: удзельнічаючы ў праграме «Партнёрства дзеля міру», мы гатовы і надалей супрацоўнічаць з НАТО ў пытаннях забеспячэння міру.

### ...Аб ролі НАТО ў новай мадэлі еўрапейскай бяспекі

Але мы лічым недаўдзяльным рабіць НАТО галоўным звяном сістэмы еўрапейскай бяспекі.

Тая мадэль еўрапейскай бяспекі, сарцавіну якой састаўляла б НАТО, першапачаткова, па сваёй прыродзе не зможа забяспечыць роўны ўлік інтарэсаў усіх дзяржаў Еўропы.

Што б мы цяпер ні гаварылі, краіны кантынента былі б падзелены на дзве няроўныя і нераўнапраўныя групы: члены НАТО і дзяржавы, якія не ўваходзяць у гэты блок.

«Халодная вайна» скончылася. Сёння няма Варшаўскага Дагавора і Савецкага Саюза, якія процістаяць блоку НАТО. На Усходзе кантынента няма ніводнай дзяржавы, ад якой можа зыходзіць пагроза агрэсіі.

У гэтых умовах трэба зрабіць усё, каб пазбегнуць крокаў, здольных выклікаць новы раскол Еўропы, пасеяць узаемны недавер і падазронасць.

Мы гаворым аб гэтым, магчыма, гучней за іншых таму, што найбольш пацяжрэўшай у выніку новага расколу Еўропы была б Беларусь, па межах якой пайшла б лінія новага разлому. Менавіта таму ў нас асабліва глыбокі неспакой выклікаюць планы куткага пашырэння НАТО на Усход.

Важна, аднак, мець на ўвазе, што ў гэтым выпадку ўвогуле не будзе пераможцаў. Сістэма бяспекі, заснаваная на дамінаванні пэўнай групы краін, не можа быць моцнай і даўгавечнай.

У свеце гэтага сістэма агульнаеўрапейскай бяспекі, касцяк якой складае АБСЕ, уяўляецца нам найбольш аптымальнай. Мы лічым, што ўжо сёння АБСЕ магла б узяць на сябе ролю каардынатора еўрапейскіх і еўраатлантычных інстытутаў у справе забеспячэння міру і стабільнасці на кантыненте.

### ...Аб месцы Беларусі ў справе забеспячэння бяспекі ў Еўропе

Мая маладая краіна не толькі на словах, але і на справе зрабіла і робіць рэальныя і вельмі значныя крокі, якія садзейнічаюць забеспячэнню бяспекі кантынента.

Паводле Дагавора аб звычайных узбраеннях Беларусь знішчыла больш танкаў, баявых машын і іншай ваеннай тэхнікі, чым Вялікабрытанія, Францыя і ЗША разам узятыя. Хачу падкрэсліць, што гэта была тэхніка, атрыманая ў спадчыну з часоў «халоднай вайны».

Беларусь першая добраахвотна і без усялякіх умоў і таргоў адмовілася быць уласніцай размешчанага на яе тэрыторыі вялікага ядзернага патэнцыялу.

(Заканчэнне на 2-й стар.)

## НАДВОР'Е

## НА ВЯЛІКІЯ СНЕЖНЫЯ ГУРБЫ Ў СНЕЖНІ РАЗЛІЧВАЦЬ НЕ ПРЫХОДЗІЦЦА

Натуральна, пачатак снежня нас усіх здзіўіў. Першы снег адразу ж растаў. А замест маразоў зачасцілі дажджы, прычым, мяркуючы па ўсім, надоўга. Многім, калі быць шчырымі, такое надвор'е не даспадобы. Таму і хвалюцца, што ж будзе далей. Высветліць гэта карэспандэнт «Звязды» Ігар Грышын вырасьлі ў Белгідрамеце. Аб прагнозах на снежань расказвае спецыяліст Белгідрамета Вера ЧЫЖЫК.

— Снежань — першы зімовы месяц: усё ніжэй ходзіць сонца, усё цямнейшыя дні. Ён самы пахмурны ў годзе. У Беларусі ў гэтым месяцы поўнасьцю пахмурных дзён бывае ад 25 да 27, а гэта, напрыклад, у 2,5 разы больш, чым у Ялце. І хоць снежань адкрывае зіму, у першай палове ён яшчэ захоўвае рысы пераходнага сезона. Восем чаму ў снежні нярэдка назіраюцца крайне няўстойлівае надвор'е і даволі рэзкія перапады тэмпературы. Даволі часта першая пядзі-дзёнкі і нават першая дэкада месяца бываюць вельмі цёплымі. Адлігі

для гэтага часу — з'ява звычайная і здараюцца яны, па сярэдніх даных, на працягу 12—19 дзён. Якскравым прыкладам таму можа служыць і пачатак сёлеташняга снежня. Пахаладанне больш за ўсё верагоднае ў другой палове месяца.

Сярэдняя за месяц тэмпература, або так званая «норма», вагаецца ад 5-6 градусаў марозу ў Віцебскай вобласці да мінус 2-3 градусаў на паўднёвым захадзе Брэсцкай. Аднак часам гэта нармальнае тэмпература можа адхіляцца ў бок холаду, калі ветры «падуюць» з суровай Арктыкі, або ў бок цяпла, калі «задыхае» цёплая і вільготная Атлантика. Звычайна для гэтага месяцачная начная тэмпература — 4—8 градусаў марозу, дзённая — ад трох да мінус 4. Але ж даволі часта не абыходзіцца без выключэнняў. Прыкладам суровых маразоў можа служыць снежань 1959 года, калі ўжо ў самым пачатку месяца было ад 30 да 35 градусаў марозу і мінус 23—24 градусаў — на паўдні рэспублікі. Такія моцныя маразы для Беларусі з'я-

ва крайне рэдкая і паўтараецца прыблізна адзін раз у 50 гадоў. За апошнія ж гады ў снежні часцей бывае цяплей, чым звычайна. Так, у 1982 і 1993 гадах колькасць дзён з адлігай дасягала 20—25, а дзённым «максімумам» нагадвалі хутчэй раннюю вясну з 6—10 градусаў цяпла. Ападкаў жа ў снежні выпадае ад 35 да 55 мм. Гэта зноў-такі «норма». Аднак, калі ўладарыць антыцыклон, то яны могуць скараціць «норму» ўсяго да 2—8 мм, калі ж чыста вільготныя цыклон, то сума ападкаў можа ўзрасці ўдвая і нават утроя.

Якім жа, як мяркуюцца, будзе сёлета снежань? Паводле прагнозу сіноптыкаў, па тэмпературнаму рэжыму ён чакецца на градус цяплей, чым звычайна: сярэдняя тэмпература прагназуюцца ад 1 да 4 градусаў марозу. Гэтыя значэнні бліжэй да нормы. А вось на вялікія снежныя гурбы, як лічаць сіноптыкі, разлічваць не прыходзіцца: колькасць ападкаў у снежні мяркуюцца меншай за тую, што выпадае звычайна ў гэтым месяцы.



Усмешка дамы.

Фота Анатоля КЛЕШЧУКА.

## КРЫК ДУШЫ

## ПЛАЦІЦЬ ЗА ТОЕ, ШТО ХОДЗІШ ПА СВАЁЙ ЗЯМЛІ?..

Дарагая рэдакцыя «Звязды», я ваш падпісчык. У нашым саўгасе «Дварэц» на адным месцы адпрацаваў 47 гадоў, жонка — 32. Яна — інвалід другой групы, я, удзельнік Вялікай Айчыннай вайны, — трэцяй.

У нашай вёсцы Бірчанская Слабада былі ферма, канюшня, а як пачалася перабудова, іх знеслі і коней забралі на цэнтральную сядзібу саўгаса. Мы жывём ад яе за 7 кіламетраў, у нашу вёску няма належнай дарогі, а таксама ў нас няма ні тэлефона, ні магазіна. Праўда, летам аўтакрама падвозіць хлеб, а зімой, як была ферма, нават дырэктар да нас дабіраўся на трактары «Кіравец».

Мы — людзі тут усе састарэлыя, пенсіянеры. Калі падалі скаргу на тэлебачанне, каб вярнулі нашых коней, што забралі ў цэнтр саўгаса, то дырэктар вырашыў іх нам прадаць. І мы купілі: без коней у аддаленай вёсцы, у баку ад добрай дарогі жыць нельга. Увосень і зімой запрагаем іх і едзем па хлеб да аўтакрамы за 3 кіламетры. І прысвадзілі ўдзельніц трэба апрацаваць.

Цяпер, як стаў намеснікам дырэктара былы старшыня сельсавета Анатоля Васільевіч Палянюкоў, ён узяў на ўлік нашых коней, каб мы плацілі з пенсіі за пашу. А можа, не за выпас іх, а каб кіраўніцтву гаспадаркі было з чаго атрымліваць зарплату? Дык мы ж адпрацавалі ў сваім саўгасе не адзін дзесятак гадоў! І цяпер даводзіцца плаціць з пенсіі за тое, што жывём на зямлі, за якую пралівалі сваю кроў, аддалі ёй сілы і здароўе.

Наколькі ведаю, у суседнім калгасе «Гігант» Бабруйскага раёна Магілёўскай вобласці такіх людзей абслугоўваюць па льготам. Кожны год ім даюць бясплатна машыну для пры-

возу паліва. У нас жа, як бачыце, наадварот. Былым брыгадзірам, калі яны пайшлі на пенсію, то выдалі бясплатна коней, павозку і вупраж, таму што яны былі бліжэй да начальства. А з нас, простых рабочых, дзяржаў скуру: плаці або не хадзі па зямлі.

Буду ўдзячны, калі надрукуеце гэта пісьмо.

Анатоль КАНОНЧЫК.

Рагачоўскі раён.

### АД АДДЗЕЛА ПІСЬМАЎ

Як паведамілі з Рагачоўскага райвыканкома, паводле слоў дырэктара саўгаса «Дварэц» Яўгена Дамітрыевіча Раманенкі, сапраўды з аўтара пісьма за асабістага каня за пашавы сезон бяруць плату, якая складае 85 тысяч рублёў. Такую суму даводзіцца выкладаць у гаспадарцы кожнаму, хто мае ўласную сіўку-бурку, у тым ліку інвалідам і пенсіянерам. А вось сям'я Жураўлёвых, якой конік выдзелены нібыта для калекцыйных павозак вяскоўцаў у краму па хлеб, за яго выпас не плаціць ні капейкі.

Больш нічога ў райвыканкоме скажаць не маглі. Затое ўнікае слушнае пытанне: няўжо ў саўгасе «Дварэц» сапраўды такім чынам вырашылі паправіць фінансавое становішча, калі нават ветэранаў працы, састарэлых людзей прымушаюць з пенсіі плаціць за выкарыстанне зямлі, якой гэтыя людзі аддалі ўсё сваё здароўе і жыццё?

У такім разе, як справядліва абуралася Анатоля Сямёнавіч Канончык, сапраўды сорамна і крыўдна.

### НЕ ЎПУСЦІЦЕ СВОЙ ШАНЦІ

Той, хто не паспеў падпісацца на «Звязду» на I квартал ці паўгоддзе, мае магчымасць выправіць становішча: падпіска працягваецца да 10 снежня. Спяшайцеся — вы не толькі будзеце мець штодзень самую свежую інфармацыю, але і зможаце ўдзельнічаць у звяздоўскай латарэі.

Напамінаем, што кошт падпіскі на першае паўгоддзе складае 83.400 рублёў, на квартал — 41.700 рублёў. Будзем разам!



## АФІЦЫЙНА

# ПАСТАНОВА УРАДА РЭСПУБЛІКІ БЕЛАРУСЬ № 772 АБ ПАВЫШЭННІ ПАМЕРУ МІНІМАЛЬНАЙ ЗАРАБОТНАЙ ПЛАТЫ І ПАВЕЛІЧЭННІ АПЛАТЫ ПРАЦЫ РАБОТНІКАЎ БЮДЖЭТНАЙ СФЕРЫ

Урад Рэспублікі Беларусь ПАСТАНАўЛЯЕ:

1. Устанавіць з 1 студзеня 1997 г. мінімальную заработную плату ў памеры 130.000 рублёў у месяц у якасці нарматыву, абавязковага для выканання ўсімі наймальнікамі.

Пераразлік пенсій, вылічаных у адпаведнасці з Законам Рэспублікі Беларусь «Аб пенсійным забеспячэнні», правесці з 1 снежня 1996 г. зыходзячы з мінімальнай заробатнай платы 130.000 рублёў.

2. Устанавіць з 1 студзеня 1997 г. тарифную стаўку першага разраду ў памеры 145.000 рублёў у месяц.

3. Правесці да 20 снежня 1996 г. работнікам устаноў і арганізацый, якія функцыююць з бюджэту, выплату 2/3 прэміі за IV квартал, прадугледжанай Указам Прэзідэнта Рэспублікі Беларусь ад 29 жніўня 1996 г. № 340 «Аб узмацненні сацыяльнай падтрымкі работнікаў бюджэтай сферы», і ў студзені 1997 г. — астатняй часткі гэтай прэміі.

(Заканчэнне на 4-й стар.)

## Пастанова

## Палаты прадстаўнікоў Нацыянальнага сходу Рэспублікі Беларусь

### АБ ЗВАОЦЕ ПАЛАТЫ ПРАДСТАЎНІКОЎ НАЦЫЯНАЛЬНАГА СХОДУ РЭСПУБЛІКІ БЕЛАРУСЬ ДА НАРОДА РЭСПУБЛІКІ БЕЛАРУСЬ

Палата прадстаўнікоў Нацыянальнага сходу Рэспублікі Беларусь пастанаўляе:

1. Прыняць Зварот Палаты прадстаўнікоў Нацыянальнага сходу Рэспублікі Беларусь да народа Рэспублікі Беларусь (прыкладаецца).

2. Гэты Зварот да народа Рэспублікі Беларусь апублікаваць у сродках масавай інфармацыі.

3. Гэта Пастанова ўступае ў сілу з моманту яе прыняцця.

Старшыня Палаты прадстаўнікоў Нацыянальнага сходу Рэспублікі Беларусь  
**А. МАЛАФЕЕВ.**

28 лістапада 1996 г., г. Мінск.

### ЗВАРОТ ПАЛАТЫ ПРАДСТАЎНІКОЎ НАЦЫЯНАЛЬНАГА СХОДУ РЭСПУБЛІКІ БЕЛАРУСЬ ДА НАРОДА РЭСПУБЛІКІ БЕЛАРУСЬ

27 лістапада 1996 года ў адпаведнасці з унесенымі змяненнямі і дапаўненнямі ў Канстытуцыю Рэспублікі Беларусь, прынятую народам Рэспублікі Беларусь на абавязковым рэспубліканскім рэферэндуме 24 лістапада 1996 года, сфарміравана Палата прадстаўнікоў Нацыянальнага сходу.

28 лістапада 1996 года на падставе Указа Прэзідэнта Рэспублікі Беларусь ад 27 лістапада 1996 года № 496 «Аб скліканні нечарговай сесіі Палаты прадстаўнікоў Нацыянальнага сходу Рэспублікі Беларусь» мы, дэпутаты Палаты прадстаўнікоў Нацыянальнага сходу, прыступілі да ажыццяўлення сваіх канстытуцыйных паўнамоцтваў.

У гэтай сувязі звяртаемся да грамадзян Рэспублікі Беларусь з выказваннем удзячнасці і падзякі за актыўны ўдзел у рэспубліканскім рэферэндуме 24 лістапада 1996 года, які дазволіў пазбегнуць процістаяння паміж галінамі ўлады.

Лічым сваім абавязкам заявіць, што галоўнай мэтай нашай дзейнасці з'яўляецца служэнне народу, рэалізацыя яго волі шляхам ажыццяўлення заканадаўчай улады і прадстаўлення інтарэсаў усяго беларускага народа.

Мы гатовы да плённага і канструктыўнага ўзаемадзеяння з кіраўніком дзяржавы і ўсімі дзяржаўнымі органамі Рэспублікі Беларусь, палітычнымі партыямі, арганізацыямі і рухамі. Палата прадстаўнікоў Нацыянальнага сходу Рэспублікі Беларусь разлічвае на падтрымку беларускага народа ў вырашэнні задач, якія стаяць перад намі.

Палата прадстаўнікоў  
Нацыянальнага сходу  
Рэспублікі Беларусь

28 лістапада 1996 г.,  
г. Мінск.

## «Беларусь будзе заставацца надзейным партнёрам...»

(Заканчэнне. Пачатак на 1-й стар.)

Мы выступілі з ініцыятывай фарміравання на кантыненте бяз'ядзернай прасторы і зрэбілі практычныя крокі па рэалізацыі гэтай ідэі: датэрмінова выканаўшы свае абавязальствы па пратаколу, падпісанаму тут, у Лісабоне, у маі 1992 года, Беларусь днём закончыла вывад са сваёй тэрыторыі апошняй ядзернай ракеты!

Але пазіцыю, якую занялі па гэтым пытанню многія нашы замежныя партнёры, цяжка назваць адэкватнай.

З аднаго боку, яны вітаюць вывад з Беларусі ядзерных ракет, а з другога — не выказваюць гатоўнасці ўзяць на сябе абавязальства не размяшчаць на сваёй тэрыторыі ядзернай зброі.

Гледзячы на ўсё гэта, я часам думаю, што мы хутчэй за многіх пазбавіліся стэрэатыпаў «халоднай вайны». Я заклікаю вас непрадузята паглядзець на праблему і падтрымаць ідэю стварэння бяз'ядзернай прасторы.

Акрамя ваенна-палітычнага вымярэння ў бяспекі ўсё і іншыя не менш важныя аспекты. Сярод іх я ў першую чаргу назваў бы экалагічную і эканамічную.

Цану экалагічнай бяспекі наш народ ведае добра: Беларусь больш за іншыя пацярпела ад чарнобыльскай катастрофы. Чарнобыльскую станцыю будавалі не мы і размешчана яна не на тэрыторыі Беларусі, але асноўныя

ападкі выпалі на нашай тэрыторыі.

Думаю, вы пагодзіцеся, што праблема экалагічнай бяспекі патрабуе большай увагі з боку АБСЕ.

Асабліва актуальнасць сёння набывае эканамічная бяспека. Беларусь, як і астатнія краіны з пераходнай эканомікай, перажывае няпростыя часы. Яна стварае сацыяльна арыентаваную рыначную эканоміку і зацікаўлена ў знаходжанні шырокага ўзаемадзеяння з МВФ і іншымі структурамі. У той жа час нам нельга недацэньваць пытанні аб сацыяльнай цане рэформы. Упэўнены, што меры па рэфарміраванні эканомікі не павінны прыводзіць да сацыяльнага выбуху, пад абломкамі якога будучы пахаваны ўсе надзеі на лепшую будучыню.

Мы маем намер і надалей усяляк паглыбляць супрацоўніцтва з АБСЕ і іншымі еўрапейскімі структурамі па ўсіх пытаннях, уключаючы пытанні дэмакратызацыі і рэфарміравання нашага грамадства, выкананне нормаў і правілаў АБСЕ ў галіне чалавечага вымярэння. Зразумела, былі б контрпрадуктыўныя спробы наіску ці ўмяшання ў нашы ўнутраныя справы. Мы чакаем з боку АБСЕ адпаведных адносін і выканання існуючых правілаў і працэдуры ў ўзаемаадносін з дзяржавамі-членамі...

Наша краіна — адна з нямогіх на постсавецкай прасторы дзяржаў, дзе няма пагранічных спрэчак з суседзя-

мі, міжэтнічных ці мікрэлігійных канфліктаў, дзе няма дыскрымінацыі грамадзян па прыметах мовы і г. д. Можна не сумнявацца ў тым, што беларускі народ, які жыве ў геаграфічным цэнтры Еўропы, будзе непахісна ісці па шляху дэмакратычнага развіцця.

Беларусь будзе заставацца надзейным партнёрам у справядлівым вырашэнні ўсіх праблем забеспячэння еўрапейскай бяспекі.

### ...Аб унутрыпалітычнай стуацыі ў Беларусі

Рэфэрэндум, які адбыўся нядаўна ў Беларусі, прайшоў у поўнай адпаведнасці з Канстытуцыяй і заканадаўствам краіны. Не маюць ніякіх падстаў спробы паказаць яго вынікі як нелегітымныя. Думаю, ніхто не мае права назваць нелегітымным дэмакратычнае волевыяўленне ўсяго беларускага народа. Больш за 86 працэнтаў грамадзян Беларусі, якія ўдзельнічалі ў галасаванні, падтрымалі прапанаваныя Прэзідэнтам папяркі да Канстытуцыі.

З поўнай адказнасцю падкрэсліваю: у нас няма палітычнага крызісу, няма і наміру на які-небудзь раскол у грамадстве, у якім настойліва запэўнівала наша ўнутраная апазіцыя. Насупраць, пасля рэфэрэндуму ў грамадстве ўсталяваліся спакой і стабільнасць. Нашы праблемы мы вырашаем выключна мірнымі палітычнымі сродкамі. Толькі так і будзе ў далейшым.

## ЛАКАМАТЫВУ БЕЛАРУСКАЙ ЭКАНОМІКІ ПАТРЭБНЫ НАДЗЕЙНЫЯ РЭЙКІ

Святкаванне 125-годдзя Беларускай чыгункі завяршылася ў канцы мінулага тыдня ўрачыстым пасяджэннем у Палацы культуры і спорту чыгуначнікаў. У ім прынялі ўдзел Прэзідэнт рэспублікі Аляксандр Лукашэнка, супрацоўнікі Адміністрацыі Прэзідэнта, выканаўчы абавязкі прэм'ер-міністра Сяргей Лінг, дэлегацыя прадстаўнікоў чыгунак Расіі, Украіны, Літвы і Латвіі.

У сваім выступленні кіраўнік дзяржавы высока ацаніў стабільнасць функцыянавання галіны ў нялёгка для эканомікі краіны гады. Ён яшчэ раз падзякаваў чыгуначнікам за дапамогу ў нармалізацыі работы метрапалітэна ў час мінулага года забастоўкі ў Мінскім метро, а таксама за актыўнасць у галасаванні на ўсенародным рэфэрэндуме.

Ахарактарызаваўшы цяперашнюю грамадска-палітычную сітуацыю ў рэспубліцы як цалкам спрыяльную для да-

лейшага ўздыму эканомікі, Аляксандр Лукашэнка звярнуўся да ўдзельнікаў урачыстага пасяджэння і ў іх асобе да ўсіх работнікаў вытворчасці рэспублікі з заклікам захаваць рукавы ў злучэнні сапраўднаму за работу. Бо, паводле слоў Прэзідэнта, толькі вынікі работы будучы ў далейшым галоўным крытэрыем ацэнкі і кіруючых кадраў, і калектыву ў цэлым.

«Апазіцыя напярэкае мяне ў імкненніх устанавіць дыктатуру, — сказаў кіраўнік дзяржавы. — Але ў нас будзе іншая дыктатура — дыктатура высокапрадукцыйных тэхналогій, рабочага парадку і моцнай дысцыпліны».

А канкрэтна перад чыгуначнікамі Аляксандр Лукашэнка паставіў тры галоўныя задачы. Першая — павышэнне эфектыўнасці і надзейнасці работы галіны, якая з'яўляецца адным з асноўных складальнікаў фундамента эканомікі. Менавіта ад чыгуны і значнай ступені залежыць работа іншых галін, менавіта чыгунка можа стаць важнейшым пастаўшчыком сродкаў у дзяржаўны бюджэт. Акрамя таго, адначасна Прэзідэнт, па яе стану суседнія дзяржавы могуць меркаваць аб рэспубліцы ў цэлым і аб яе кіраўніцтве — у прыватнасці. Таму другой важнейшай задачай ён назваў захаванне прынцыпаў гібкасці ў фарміраванні тарифнай палітыкі і ва ўзаемаадносін з замежнымі заказчыкамі. І нарэшце, трэцяя задача — павышэнне культуры абслугоўвання пасажыраў і выкананне заказаў грузаадпраўшчыкаў.

На ўрачыстым пасяджэнні былі таксама ўручаны ўрадавыя ўзнагароды груп чыгуначнікаў. Менавіта прадстаўнікі Беларускай чыгункі першымі былі ўдасцелены новай ўзнагароды Рэспублікі Беларусь — медалі «За працоўныя заслугі».

Таццяна СМІРНОВА,  
БЕЛТА.

## Закон Рэспублікі Беларусь АБ УНЯСЕННІ ЗМЯНЕННЯ ў КОДЭКС РЭСПУБЛІКІ БЕЛАРУСЬ АБ АДМІНІСТРАЦЫЙНЫХ ПРАВАПАРУШЭННЯХ

Вярхоўны Савет Рэспублікі Беларусь пастанаўляе:

1. Артыкул 193 Кодэкса Рэспублікі Беларусь аб адміністрацыйных правапарушэннях, прынятага Вярхоўным Саветам Рэспублікі Беларусь 6 снежня 1984 года (33 БССР, 1984 г., № 35, арт. 505; Вядомасці Вярхоўнага Савета Рэспублікі Беларусь, 1992 г., № 15, арт. 253; 1995 г., № 18, арт. 194), выкласці ў наступнай рэдакцыі:

«Артыкул 193. Парушэнне заканадаўства аб свабодзе веравызнанняў і рэлігійных арганізацыях  
Стварэнне рэлігійнай арганізацыі і кіраванне ёю без рэгістрацыі яе статута (палажэння) ва ўстаноўленым парадку ці арганізацыя і правядзенне кіраванні і членамі гэтай арганізацыі спецыяльных дзіцячых і юнацкіх сходаў, а таксама працоўных, літаратурных і іншых гурткоў і груп, якія не маюць адносін да адпраўлення культу, — цягнуць накладанне штрафу ў памеры да пяці мінімальна-заработных плат».

2. Гэты Закон увесці ў дзеянне з дня яго апубліка-

Прэзідэнт Рэспублікі Беларусь  
**А. ЛУКАШЭНКА**

12 лістапада 1996 г., г. Мінск № 774-XII

## ДОЛАР «ВЫПРОСТВАЕ СПІНУ»?..

За апошнія некалькі дзён курс долара крыху «падыгнуўся». Але не вельмі — на «чорным рынку» ўсяго толькі на 200 пунктаў на ўчарашні дзень. Курс банкаў у гэтым сэнсе больш прадказальны: у асноўным «вымярэнне» беларускага рубля там засталася на ўзроўні мінулых дзён.

Той жа «Прыорбанк» набываў цвёрда камверсоўны па курсу 20.000 рублёў за адзін доллар, прадаваў — па

20.150. У асноўным, з разбегкай па курсу куплі, гэтых межаў прытрымліваліся і іншыя фінансавыя ўстановы. Адрозненне было паміж некаторымі толькі ў курсе куплі — іншыя абменныя пункты набывалі USD па 20.100 рублёў. Што ж датычыцца, напрыклад, «Белбизнесбанка», які працуе з долларам праз украінскую грыўну, то курс куплі складаў 21.800 рублёў, курс продажу — 22.800. Нацыянальны банк устанавіў курс для

безнаўных разлікаў 15.300 рублёў за доллар.

«Мянялы», як ужо было сказана вышэй, прадавалі, у параўнанні з мінулым, доллар даражэй — ён ішоў па 22.200, скуплялі — па 21.500. Такім чынам, відавочна, што ў некаторыя банкі здаваў USD было куды больш выгадна. Фінансавыя кампаніі пераводзілі наяўныя доллары па курсу ў 22 тысячы рублёў.

Ігар ГРЫШЫН.

## ПЕНСІЁННЫ ЎЗРОСТ...

(Заканчэнне. Пачатак на 1-й стар.)

максімальнай і мінімальнай пенсій. Згодна з новым механізмам, перааралік пенсій будзе адбывацца зыходзячы з гранічнай кропкі разліку ў 130 працэнтаў сярэдняй заробатнай платы рабочых і служачых. Ужо з першых чыслаў студзеня каэфіцыент заробку пры налічэнні пенсій будзе павялічаны з 0,94 да 1,3—1,4. Гэта значыць у пенсіянераў, індывідуальны каэфіцыент заробку якіх складае да 1,3, пенсіі будуць розныя. Сёння ж, згодна з дзеючым заканадаўствам, розныя пенсіі выдаюцца толькі тым, у каго каэфіцыент заробку не дасягае 0,94, а звыш гэтага каэфіцыента

та ідзе максімальная пенсія і выплачваецца ўсім аднолькава — 620 тыс. рублёў. Новаўвядзенне ў сваю чаргу дазволіць больш поўна ўлічваць пры разліку максімальных пенсій і заробатную плату, і стаж работніка. Што датычыцца ўзроставага цензу, то спадарыня Даргелъ заўважыла, што, магчыма, у будучым і трэба будзе павышаць узрост выхаду людзей на пенсію. Аднак ніякіх дакументаў у Міністэрства сацыяльнай абароны па гэтым пытанні не паступала, а значыць і змяненні ўзроставага цензу выхаду на пенсію чакаць не трэба.

Сяргей КУРКАЧ.

## ПЕЛЕНГ-НАВІНЫ

### АФГАНІСТАН: БАКІ ЦЕРПЯЦЬ ВЯЛІКІЯ СТРАТЫ

За апошні час зноў рэзка абвастрылася становішча ў правінцы Бадгіз на паўночным захадзе Афганістана. Там ідуць жорсткія баі паміж баевікамі руху «Талібан» і аб'яднанымі сіламі генерала Дустума і Шах Масуда. Паводле інфармацыі, што паступіла ў апошні час, абодва бакі церпяць вялікія страты. У прыватнасці, паведамляецца, што кожны дзень у горад Герат, які знаходзіцца ў руках талібаў, на верталётах перакідваюцца дзесяткі параненых талібскіх баевікоў. На гэты момант ніводнаму з варагуемых бакоў не ўдаецца перайсці ў наступленне. Раёны баёў спешна пакідае мірнае насельніцтва, якое рухаецца ў бок Герата.

### ДАЛІНА ІАРДАН ЗАСТАЕЦЦА ПАД СУВЕРЭНІТЭТАМ ІЗРАІЛЯ

Пасля ўстанаўлення канчатковага статусу заходняга берага ракі Іардан даліна Іардан і прылеглыя да яе ўчасткі застануцца пад патранажам Ізраіля і стануць яго неад'емнай часткай. Урад акажа перасяленцам усю неабходную дапамогу для разгортвання актыўнага будаўніцтва ў гэтым сумежным з Іарданіяй раёне. Пра гэта заявіў прэм'ер-міністр Ізраіля Нетаньягу на сустрэчы з дэлегацыяй жыхароў даліны ракі Іардан.

### ПЁТР ЛУЧЫНСКІ ВЫБРАНЫ ПРЭЗІДЭНТАМ МАЛДОВЫ

Спیکер малдаўскага парламента Пётр Лучынскі выбраны прэзідэнтам. Як заявілі прадстаўнікі выбарчай камісіі Малдовы, у другім туры галасавання Лучынскі набраў 53 працэнты, а цяперашні кіраўнік дзяржавы Снегур атрымаў 47 працэнтаў.

### ВАЦЛАВУ ГАВЕЛУ ЗРОБЛЕНА АПЕРАЦЫЯ

Прэзідэнту Чэхіі Вацлаву Гавелу зроблена аперацыя на лёгкіх. Яго шпіталізавалі ў мінулы панядзелак пасля таго, як ён тыдзень хварэў, як паведамлялася, на запаленне лёгкіх. Гавел заўзят кураж. У сваім рэгулярным нядзельным звароце да суйчыннікаў прэзідэнт сказаў, што аперацыя невялікая і яго жыццё ў бяспецы.

Паводле паведамленняў радыё «Свабода», «Голас Амерыкі», «Радыё Расіі», і «Радыё-РОКС».

## ІНФАРМ-КАКТЭЙЛЬ

Вывялілася, што ў бананах да таго ж утрымліваюцца яшчэ і нейкія энзімы, якія надазвайчым умацоўваюць імунную сістэму чалавека. Праўда, гэта яшчэ трэба пацвердзіць, паколькі доследы праводзілі на белых мышах, якія былі заражаны ракавымі клеткамі і асуджаны, здавалася б, на смерць. У ежу ім дабавлялі экстракт бананавага соку. І што ж? 7 асобін з 10 поўнаццю пазбавіліся ад гэтай хваробы.

### ІТАР—ТАСС.

Ці здольны кантрабандысты наркатыкаў устанавіліваць рэкорды? Лічыцца, што калумбіец Эдуарда Вільямора ўстанавіў іх адразу два. Па-першае, наркатыкі знаходзіліся ў яго страўніку цэлых дзевяці дзён. Па-другое, выцягнутыя з яго 73 спецыяльныя капсулы ўтрымлівалі герані агульнай вагой... у паўкілаграма.

### ІТАР—ТАСС.

## СЁННЯ

### МЕСЯЦ

Апошняя квадра

3 снежня.

### ІМЯНІНЫ

Пр. Грыгорыя, Прокла, Феклы, Анны, Францішка.

## НАДВОР'Е

Сёння ўдзень па рэспубліцы захаваецца воблачнае надвор'е, месцамі невялікія ападкі, у асобных раёнах туман. Тэмпература паветра ў Гродне — каля нуля, Брэсце — 0—2, Мінску — 1—3, Віцебску — 2—4, Гомелі, Магілёве — 3—5 градусаў цяпла.

У наступныя дзве сутак чакаецца воблачнае з праясненнямі надвор'е, па ўсходняй палавіне — ападкі. Тэмпература ўначы — мінус 4 — плюс 1, удзень — 0—5 градусаў вышэй нуля.



— Добры дзень, Георгій Іванавіч. Вас турбуе Сяргей Ключёў. Як асабіста вы ставіцеся да неабмежаванага продажу зямлі?

— Я супраць шырокага продажу зямель сельскагаспадарчага прызначэння. Раней выступаў за. Але калі пабываў у нямецкага фермера і ўбачыў, што той арандуе зямлю ў васемнаццаці ўласнікаў, стаў думаць інакш. Ну, прададзім мы зямлю. А навошта? Каб потым прыватнікі здавалі яе ў аранду тым, хто на ёй працуе? Калі разумна рабіць, трэба да гісторыі звярнуцца. Сталыпінскую рэформу ўспомніце. Зямлю ва ўласнасць перадавалі толькі тым, хто на ёй працаваў. Тады былі створаны Зямельны банк, і ўсе пытанні вырашаліся праз гэтую ўстанову.

— Значыць, я, гарадскі жыхар, не магу купіць участак у вёсцы?

— Чаму? У вас ёсць права купіць кавалак зямлі да 25 сотак для будаўніцтва і абслугоўвання жыллага дома. Размова вядзецца аб шырокім продажы. Магчыма, з цягам часу мы да гэтага прыйдзем, але пакуль гаварыць аб гэтым рана.

— А ці ёсць зямлі, якія нікому не належаць?

— Усе зямлі ў рэспубліцы падзелены паміж землекарыстальнікамі. Мізэрная плошча, і то гэта пераважна балоты, заказнікі, складаюць катэгорыю зямель запasu. Але ён зусім нязначны — 186,4 тысячы гектараў.

— Мікалай Вярбіцкі з Мінска. Георгій Іванавіч, падкажыце, калі лепш прыватываць зямлю — сёлета ці пачакаць да наступнага года? Падумайце, ціны на зямлю ці не?

— Вы павінны ведаць, што Вярхоўны Савет устанавіў тэрмін продажу зямлі па льготнай цане да 1 студзеня 1997 года. Хутка ён скончыцца. Зараз мы выносім прапанову аб прадаўжэнні тэрміну. Але што такое цэны? Ёсць нарматыўная цана, і ёсць льготная. Льготная цана роўная паяўліцкай стаўцы зямельнага падатку. Я думаю, зямельны падатак будзе мяняцца. Будзе ўведзены каэфіцыент інфляцыі стаўкі. Аднавядна, і цана зямлі падвысяцца. Ужо ў студзені, магчыма.

— Мне завуць Вольга Патроўна Старавойтава. Мы з мужам жывём у Мінску. Тры гады назад у вёсцы памерла мая маці, і нам у спадчыну перайшлі дом і 45 сотак зямлі. Мой муж-пенсіянер паехаў у вёску і жыве там ужо тры год. Мы купілі надзел 30 сотак, і 15 яшчэ засталася каля дома. А ў гэтым годзе сельскі Савет дазволіў будаўніцтва на нявыкупленай плошчы іншаму гаспадару. Мы звярталіся ў сельскі Савет. Там адказалі, што мы на гэтых 15 сотак не маем права, бо я там не жыву. Але ж я не магла там жыць, пакуль працавала. Цяпер я пайшла на пенсію і хачу пераехаць у вёску. На якіх падставах нашу зямлю забралі?

— Гэта не ваша зямля, а дзяржаўная. Вы не прапісаны там, я правільна зразумела? Дык вось. Ваша маці валодала зямлёй для абслугоўвання жыллага дома і вядзення асабістай падсобнай гаспадаркі. Такія ўчасткі пераходзяць у спадчыну толькі сельскім жыхарам. Гараджане ж маюць права толькі на ўчастак да 25 сотак для будаўніцтва і абслугоўвання жыллага дома. Астатнюю зямлю па закону сельскі Савет можа перадаць вам у аранду для вытворчасці сельскагаспадарчай прадукцыі ці прадаставіць другому грамадзяніну. У нас пакуль яшчэ дзейнічае прапіска. Калі вы набудзеце статус сельскага жыхара, можаце звярнуцца ў сельсавет з хдаўніцтвам аб прадастаўленні вам зямельнага ўчастка для вядзення асабістай падсобнай гаспадаркі. Па закону тады вам могуць даць да 1 гектара. А колькі дадуць — 40 сотак ці 50, залежыць ад наяўнасці свабодных плошчаў у сельскім Савеце. Пакуль жа ў вас права на ўчастак толькі ў памеры 25 сотак.

— Алена Галаўніцкая турбуе. Георгій Іванавіч, у мяне такое пытанне. Бабуля завяшчала мне дом у вёсцы. Пасля яе смерці я натарыяльна аформіла спадчыну. Гэта адбылося ўжо пасля 1993 года, пасля прыняцця закона аб прыватнай уласнасці на зямлю. Ці магу я выкупіць зямлю па льготнай цане?

— Не можаце. Той, хто меў участак да прыняцця закона, мае права выкупіць зямлю па льготнай цане. Вы ж атрымалі пасля прыняцця закона, таму толькі па нарматыўнай цане можаце выкупіць.

— А што значыць пажыццёвае карыстанне?

— Не пажыццёвае карыстанне, а пажыццёвае наследуемае ўладанне. Гэта амаль уласнасць, толькі крыху ўрэзаная. Зямлю ў вас ніхто не адбярэ. Вы валодаеце ёй, можаце перадаць нашчадкам, але не можаце гэтую зямлю прадаць, падарыць, закласці ў банк пад крэдыт. Вось і ўсё адрозненне.

— А калі бабуля ў спадчыну пакінула, гэта не пажыццёвае ўладанне?

— Так. Вам толькі патрэбна аформіць дакументы на права валодання зямельным участкам.

— Добры дзень. Сяргей Царык з Мінска. Як будзе ацэньвацца зямля? Я чуў, што яна ацэньваецца як сельскагаспадарчы ўгоддзі.

— Ні ў якім разе. Зямлі сельскагаспадарчага прызначэння ацэньваюцца па адной метадыцы, зямлі населеных пунктаў — па другой. Нядаўна мы разгледзелі метадыку ацэнкі сельскагаспадарчых зямель і працуем над метадыкай ацэнкі зямель населеных пунктаў. Калі ўсё будзе складвацца як плануем, то за

будучы год правядзем кадастравую ацэнку ўсіх зямель сельскагаспадарчага прызначэння, а ў 1998-м — гарадоў і вёсак.

— А цана зямлі будзе розная? — Безумоўна. Яна і зараз розная, бо залежыць ад якасці зямлі і месцазнаходжання ўчастка. На гэтых «кітах» грунтуецца метадыка кадастравай ацэнкі зямлі.

— Ці можна сёння сказаць, якой будзе цана?

— Сёння можна сказаць пра нарматыўную цану, якая залежыць ад якасці і месцазнаходжання ўчастка. Зараз прапрацоўваецца пытанне продажу зямельных участкаў для будаўніцтва і абслугоўвання жыллага дома на аўкцыёнах. Думаю, за стартуюю цану будзе прынята нарматыўная, а якая верхняя мяжа, хто ж ведае?

— А хто можа стаць пакупніком на аўкцыёне?

— Пакуль толькі грамадзяне Беларусі.



«ПРАМАЯ ЛІНІЯ»

Георгій КУЗНЯЦОЎ:

«Зямлі патрэбен гаспадар, а не ўладальнік»

Сёння мы ўжо ведаем вынікі галасавання на рэферэндуме па зямельнаму пытанню. А напярэдадні акта ўсенароднага волевыяўлення рэдакцыя «Звезда» праводзіла «прамую лінію» са старшынёй Камітэта па зямельных рэсурсах Георгіем Кузняцовым. І чаканні спраўдзіліся: вялікая колькасць тэлефонных званкоў была на тэму неабмежаванага продажу зямлі.

— Уладзімір Максімаў. Сам я жыву ў сталіцы, а мае бацькі — на Шклоўшчыне. Яны часта мне задаюць пытанне, якое хачу вам адрасаваць, Георгій Іванавіч. Ці не атрымаецца так, што зямлю скупяць, калі будзе дазволена шалёны продаж?

— Думаю, што такога не здарыцца. Праектам «Закона аб унясенні змяненняў у Закон аб уласнасці на зямлю» прадугледжваецца да існуючай уласнасці на зямлю дадаць продаж замежным інвестарам пад неабходны для рэспублікі праекты, а таксама беларускім юрыдычным асобам, якія прыватываюць нейкія аб'екты. А неабмежаваны продаж у нашай рэспубліцы наўрад ці будзе дазволена.

— «Прамая лінія»? Я жыхарка Мінска, Святлана Пітрэнка. У нас у вёсцы Раўнаполле Пухавіцкага раёна ёсць 12 сотак. Бярэжыцкі сельсавет штогод спяганне з усіх уладальнікаў узнос, які быццам бы накіроўваецца на добраўпарадкаванне. Але нічога пры гэтым не робіцца. Наколькі гэта правамерна?

— Я гэта называю рэкэтам. Грамадзяне, уласнікі і ўладальнікі, плацяць толькі зямельны падатак. Многія сельскія Саветы пры выдзяленні зямельнага ўчастка ўстанаўліваюць аднаразовыя зборы за развіццё інфраструктуру. А спяганне штогод?

— Людзі баяцца, што зямлю адбярдуць, і плацяць.

— На якіх падставах адбярдуць? Калі вы па мэтаваму прызначэнню выкарыстоўваеце і плаціце падатак, чаго баяцца? Мы высветлім гэтае пытанне.

— І яшчэ мяне вельмі цікавіць. Раней у рэспубліцы былі такі ажыятаж вакол надзелаў. А як часта цяпер звяртаюцца і на які мэты бяруць зямлю?

— На прыкладзе Мінскай вобласці раскажу. Два гады назад мы падаралі і перадалі Мінскаму гарвыканкаму зямлі для арганізацыі садаводчых таварыстваў. Распрацавалі праекты забудовы іх тэрыторый. Работа вялікая праведзена, а садаводаў, каб запойніць гэтыя таварыствы, няма. Ажыятаж спаў. Зямлі ж цяпер і калгасам не належыць, і людзям не апрацоўваюцца. У сельскія Саветы часцей за ўсё гараджане звяртаюцца, каб атрымаць участак пад індывідуальнае будаўніцтва.

— Георгій Іванавіч, як вы на перспектывы буйных гаспадарак глядзіце? Ёсць студэнтка аграрнага ўніверсітэта Наталія Галыкевіч. У нас часта спрэчкі па гэтым пытанні ўзнікаюць.

— Я думаю, што калгасы і саўгасы павінны існаваць. Фермеры нас не накорміць. У Лагойскім раёне ёсць фермер, адзін з першых на Міншчыне арганізаваў сваю гаспадарку. Ён своєчасова ўзяў крэдыт, купіў тэхніку. Словам, трывала стаў на ногі. І той лічыць, што пакуль ёсць буйныя гаспадаркі, зможа жыць фермерства. Іншая справа, што калгасы і саўгасы павінны рэформіравацца. Магчыма, трэба ператварыць іх у акцыянерныя таварыствы. Але па першаму вопыту ўжо ве-

даем: не жадаюць людзі выходзіць з калгасаў. Прывыклі. Хоць і грошы не атрымліваюць, але ведаюць, што пражывуць. Хаця б украдуць, што дрэнна ляжыць. І што такое калгас? Гэта, безумоўна, вытворчасць, але яшчэ і шырокая сацыяльная сфера: дзіцячыя садзікі, магазіны, клуб. А яшчэ дапамога пенсіянерам. Пенсіянерам трэба агарод пасадыць, убраць, сена накасіць. І за што? Амаль бясплатна. Я неаднойчы з кіраўнікамі гаспадарак размаўляў. Першае, што яны прапануюць зрабіць, — перадаць сацыяльныя аб'екты ў іншыя рукі. А другое — прывучыць людзей жыць па сродках. За ўсё паслугі трэба плаціць. Магчыма, пры сельскіх Саветах трэба стварыць камунальныя службы, куды б людзі маглі звяртацца па дапамозе. І абавязкова правесці ацэнку зямлі і выкарыстоўваць у сельскай гаспадарцы толькі тую зямлю, якую эканамічна мэтазгодна так эксплуатаваць. А то я быў падчас уборкі ў Расонскім раёне.

ту падаткаў складана. У Расіі ўжо пачалі работы па інвентарызацыі зямель. Я вам прыклад прывяду. У Екацярынбургу па выніках работ толькі ў адным раёне горада высветлілася, што ўсяго 30 працэнтаў тых, хто карыстаецца зямлёй, зарэгістраваны і плацяць падатак на зямлю. Так што гэта вельмі важная работа і яе неабходна зрабіць як мага хутчэй. Падчас правэркі ў Барысаве мы таксама выявілі многіх землекарыстальнікаў, якія не зарэгістраваны і не плацяць падатак. Тут трэба зацікавіць мясцовыя ўлады, каб яны прадугледзелі пры фарміраванні бюджэта на 1997 год сродкі на правядзенне работ па інвентарызацыі зямель.

Прашу адказаць на пытанне як аформіць зямлю ў пажыццёвае наследуемае валоданне (у мяне ўчастак каля 45 сотак)? Ці могуць гэта зрабіць у сельскім Савеце ці райвыканкаме Салігорскага раёна?

Бараноўская Вера Раманаўна, пенсіянерка з Салігорскага раёна.

— Кошт работ па вымярэнню межаў зямельнага ўчастка і афармлення дзяржакта па цэнах, зацверджаных Камітэтам, складае цяпер каля 750 тысяч рублёў.

Аднак улічваючы, што Беларускім прадпрыемствам сельскагаспадарчых аэрафотагэадезічных пошукаў (БелПСАГП) выконваюцца работы па складанню фотапланаў зямель населеных пунктаў Салігорскага раёна маштаба 1:2000, які прымяняецца для адлюстравання межаў зямельных участкаў у дзяржацке, Камітэт дазволіў названаму прадпрыемству аформіць для вас дзяржацк, пераносычы межы зямельнага ўчастка з гэтых фотапланаў без вымярэнняў на мясцовасці, з коштам работ 300 тыс. рублёў і накіраваў яму ваша пісьмо.

Плошча зямельнага ўчастка для будаўніцтва і абслугоўвання жыллага дома і вядзення асабістай падсобнай гаспадаркі, якой вы фактычна карыстаецеся, вылічана прадпрыемствам БелПСАГП па фотаплану маштаба 1:2000 і складае 0,475 га.

Для заключэння дагавора на выкананне работ па афармленню дзяржацка вам неабходна прыбыць у прадпрыемства БелПСАГП (аўтобус Мінск-Атоліна ад прыпынку «Бальніца хуткай дапамогі» на перакрыванні вуліцы Слуцкая і Каржанеўскага ў г. Мінску да прыпынку «Прылукі»), маючы пры сабе асабісты пашпарт, копію рашэння сельсавета аб прадастаўленні вам 0,475 га зямель і ўказаную суму грошай для аплаты работ.

У выпадку наяўнасці ў в. Радкова і іншых населеных пунктаў сельсавета некалькіх грамадзян, якія жадаюць атрымаць дзяржацк, прадпрыемства БелПСАГП па вашаму павадленню накіруе свайго прадстаўніка для афармлення дагавораў на выкананне работ па афармленню дзяржацкаў на месцы.

З 1968 года я з'яўляюся членам садаводчага таварыства «Палітэхнік». Мы з суседзямі карысталіся ўчасткам (5 сотак). Кожны аплачваў палову плошчы. Суседзі вырашылі прадаць сваю зямлю, але па закону ўчастак павінен быць не менш як 4 соткі. Атрымаўшы фальшывую даведку ў старшыні садаводчага таварыства аб тым, што ўчастак належыць яму поўнаццо, суседзі аформілі дагавор дарэння Андрэенку В.С. У выніку доўгіх судовых Вярхоўны суд РБ прызнаў маю палову 31 мая 1993 года маёй уласнасцю, а Андрэенку В.С. пакінуў у карыстанне, згодна з дароўнай, другую палову доміка. Пытанне аб праве карыстання зямлёй было перададзена на разгляд народнага суда Савецкага раёна г. Мінска. Рашэннем ад 8 ліпеня 1993 года нарсуд замацаваў 1/2 садавога ўчастка за кожным.

Ці законна Андрэенка В.С. прыватываваў сваю палову ўчастка па льготнай цане, калі рашэнне суда аб праве карыстання ім зямлёй было вынесена пасля даты, якая ўказана ў законе аб прыватывацыі, пры ўмове, што ён не з'яўляецца членам садаводчага таварыства? Як я павінен цяпер плаціць: за палову ўчастка або за ўвесь, як патрабуе з 1995 года старшыня таварыства?

З пасагай НАЙДЗЕНКА В.М., інвалід II групы Вялікай Айчыннай вайны, г. Мінск.

— Зямельны падатак у садаводчых таварыствах налічваецца за зямельныя ўчасткі, што знаходзяцца ў валоданні ці ўласнасці грамадзян, а таксама за зямлі агульнага карыстання садаводчага таварыства (зямлі, занятыя вуліцамі, дарогамі, збудаваннямі і аб'ектамі грамадскага карыстання) кожнаму члену таварыства суразмерна іх долі гэтых зямель.

З вашага пісьма вынікае, што права ўласнасці грамадзяніна Андрэенкі В.С. на палову садавога дома па дароўнай Вярхоўны суд Рэспублікі Беларусь прызнаў 31 мая 1993 года, а ў адпаведнасці з артыкулам 37 Кодэкса Рэспублікі Беларусь аб зямлі пры пераходзе права ўласнасці на палову пераходзіць і права валодання ці карыстання зямельным участкам. Таму грамадзянін меў права на набыццё зямельнага ўчастка ва ўласнасць па льготнай цане. Народны суд Савецкага раёна г. Мінска замацаваў права на зямельны ўчастак і вызначыў памер зямельнага ўчасткаў грамадзяніна Андрэенкі В.С. і Вашага.

Да ўвагі чытачоў. Адказы на пытанні, якія былі дасланы ўжо пасля «прамой лініі», будуць надрукаваны ў бліжэйшых выпусках «Пяталініка».

Матэрыялы «прамой лініі» падрыхтавала Жанна КАТЛЯРОВА. Фота Віктара СТРАЛКОЎСКАГА.



## Аб павышэнні памеру мінімальнай зароботнай платы і павелічэнні аплаты працы работнікаў бюджэтай сферы

(Заканчэнне. Пачатак на 2-й стар.)

4. Міністэрству працы па ўзгадненню з Міністэрствам фінансаў з 1 студзеня 1997 г. увесці:

даплату да тарыфных ставак і акладаў работнікаў бюджэтай сферы ў памерах 160.000—270.000 рублёў у месяц;

дыферэнцыраванне павышэнне да 20 працэнтаў тарыфных ставак і акладаў работнікаў (за выключэннем служачых дзяржаўнага апарату, ваеннаслужачых, асоб радавога і начальніцкага саставу органаў унутраных спраў) за стаж работы ў галіне па спецыяльнасці;

выплату надбавак і даплат, звязаных з умовамі працы, работай у начны час, рэжымам работы і іншымі абставінамі, у працэнтах да тарыфнай стаўкі першага разраду.

5. Міністэрствам, іншым цэнтральным органам кіравання, мясцовым выканаўчым і распарадчым органам, краўнікам прадпрыемстваў, устаноў і арганізацый, фінансавым і даўрочным з бюджэту, забяспечыць пераказамі зароботнай платы і акладаў работнікаў у адпаведнасці з устаноўленай дадэнай пастановай стаўкай першага разраду і каэфіцыентамі Адайнай тарыфнай сеткі работнікаў Рэспублікі Беларусь.

6. Прадсіды Навіцкай банкі пры неабходнасці выдаць Фонду сацыяльнай абароны насельніцтва Міністэрства сацыяльнай абароны льготны крэдыт для забеспячэння своечасовага фінансавання выплаты пенсій.

7. Міністэрству сацыяльнай абароны сумесна з Міністэрствам фінансаў перагледзець памеры дапамог, а краўнікам вышэйшых, сярэдніх спецыяльных і прафесійна-тэхнічных навучальных устаноў — памеры дзяржаўных стипендыяў.

8. Павялічыць з 1 студзеня 1997 г. у 1,3 раза назначэння да ўказанай даты ў адпаведнасці з артыкуламі 17 і 18 Закона Рэспублікі Беларусь «Аб занятасці насельніцтва Рэспублікі Беларусь» дапамогі па беспрацоўі і стипендыяў грамадзянам, якія праходзяць прафесійнальную падрыхтоўку (павышаюць кваліфікацыю) па накіраванню Дзяржаўнай службы занятасці.

9. Прызначыць страціўшы сілу з 1 студзеня 1997 г. пастановы ўрада Рэспублікі Беларусь згодна з прыкладным пералікам.

**Выконваючы абавязкі Прэм'ер-міністра Рэспублікі Беларусь С.ЛІНГ.**

2 снежня 1996 г. Мінск.

(Пераклад страціўшы сілу пастаноў урада Рэспублікі Беларусь будзе апублікаваны ў заўтрашнім нумары «Звязды»)

### 1.

Дзень Заікі пачынаецца не з пошукаў хлеба надзённага, але — віна. Ці гарэлі. Ці... увогнулі, якая розніца? Так працягваецца штодзень, месяцы і гады. Заіка вельмі худы, яго б у медыцынзе, у якасці вучэбнага дапаможніка па вывучэнню будовы чалавекага шкеле-та. Ён і з маленства махным не быў. Гады, праведзеныя за калючым дратом, зрабілі яго натуральным дыстрофікам.

Заіку зараз 33 гады. Прынята казаць — узрост Хрыста. Трэба, значыць, рабіць папярэднія высновы і пачынаць вялікія справы. Але ўсе справы Заікі ў мінулым. Іх можна падлічыць: роўна пяць. Пяць судзімасцей. Таму Заіка даўно махнуў рукой на справы вялікія. Яму б з маленькімі разабрацца. Але кримінальным.

Ён жыве з маці. Яна, па яго словах, Заіку церпіць. Маці ведае, што сына міліцыя ўжо не напучае, яна прывыкла да рэгулярных візітаў участковага і заве таго па-свойску — Пятровіч. Участковы ахвіцуюць адміністрацыйны нагляд за Заікам. Ён заключэнецца ў праверцы наяўнасці аб'екта кантролю дома пасля пэўнай гадзіны. Напрыклад, Заіку трэба быць дома пасля 10 гадзін вечара. Пажадана цвярозым. Праўда, гэта толькі пажаданне. Пятровіч знаходзіць Заіку ў глыбокай «адключцы» і заспакоена ідзе дадому — службовы абавязак выкананы.

Калі нешта недзе паблізу здараецца, міліцыя абавязкова прыходзіць да Заікі. Ён пры- вык і сустракае опергруппу лянёвым прывітан- нем: «Камандзір, я ўжо па табе засумаваў...» Асноўнае яго злчынства, як гаворыцца, ама- ральны лад жыцця.

Заіка нідзе не працуе — і працаваць не збіраецца. Пасля першай судзімасці, дз і пас- ля другой, спрабаваў уладкавацца неадной- чы. Не бралі, а грузчыкам не хацеў — ставіў сябе высока. Праўда, яго не ставілі.

Калі разабрацца, то сядзеў ён за рэчы не вельмі сур'ёзныя. Першы раз — за бойку, дру- гі — за дробны крадзеж, потым яго «засадзі- лі» за чужыя грахі. Пасля трох судзімасцей Заіка стаў асабліва небяспечным рэчывіс- там. Чацвёртая і пятая судзімасці ўтварыліся нека самі сабою.

«Да асоб, у адносінах да якіх устанаўліва- ецца адміністрацыйны кантроль, могуць пры- мяняцца наступныя абмежаванні: забарона пакідаць дом у пэўны час; забарона прысу- тнічаць у пэўных пунктах раёна (горада); за- барона выезду ці абмежаванне часу выезду за межы раёна (горада); якая ў міліцыю ад аднаго да чатырох разоў у месяц», — тлумачыць «Орудчыны даведнік для насельніцтва» (1988 г.).

У гэтым жа даведніку сказана, што адмі- ністрацыйны нагляд прымяняецца ў тым ліку і для «... аказання неабходнага выхавання ўдзялення». Заіка трапіў пад нагляд пасля кожнай «ходкі». Выхавання ўдзялення? Вядома ж, было. Чатыры разы Заіку такі добра памялі рэбры. Ёсць і канкрэтны вынік: выбілі два зубы. Называецца — прафілактычная ра- бота. Пасля гэтага Заіка яшчэ мацней палю- біў міліцыю ў цэлым і участковага — у пры- ватнасці.

Яшчэ могуць пасадзіць на 15 сутак, гэта ўжо само сабою і не пужае. Што Заіку 15 су- так, калі яго агульны турэмны стаж складае 11 гадоў?

Яго завуць Толік, жыве ён на «Розачы», так называюць у народзе вуліцу імя Розы Люксем- бург, палымнай рэвалюцыйнай. Мы з ім па- знаёмліліся ў лазні. Ён заўважыў мой зацікаўле- ны погляд — цэла Толіка ўяўляе сабой шэраг «карцін» на кримінальных тэмы — і сам пады- шоў. Чалавекам ён мне здаўся нармальным, на- ват разумным, толькі вельмі стромлым, нейкім зламаным. Эрэшт, што тут даўнага..

### 2.

Апошнія лічбы: у Беларусі налічваецца да

60 тысяч зняволеных.

Летась было дзесьці 50 тысяч. Паказчыкі, як гаворыцца, растуць.

Фармальна гэта сведчыць аб тым, што праваахоўныя органы спраўна ловяць, а су- ды акуратна саджаюць. Але злчыннасць ча- мусьці расце і набывае даволі халівы ад- ценні.

Калі ж падыходзіць не фармальна, а як яно ёсць, то рост колькасці пасаджаных адча- сова з ростам злчыннасці сведчыць толькі аб адным: «план» выконваюць за кошт так зва- ных «музыкаў» — так на зоне называюць тых, хто трапіў сюды за бытавыя, гаспадарчыя і іншыя такога ж кшталту злчынствы. Старая- старая песня: можна не саджаць, але лепш пасадзім.

Чалавеку, які не сутыкаўся з криміналь-

на лепшае жыццё на волі...

Таму і чытаць цяжка, што ведаеш: шанцаў мала.

Ну а што, сапраўды, пасля турмы? Боль- шасць, вядома, не прападае, вяртаюцца да сем'яў. Але ёсць асаблівы «контингент». Іх ні- хто нідзе не чакае, ад іх адмовіліся, паставілі крыж, зажыва пахавалі. Што з імі? Па якому рахунку мы іх спішам?

### 3.

Афіцыйная назва гэтага цікавага ва ўсіх ад- носінах месца — цэнтр рэсацыялізацыі ран- ней судзімых асоб пры УУС Мінгарвыканко- ма. Створана ўстанова ў 1989 годзе рашэн- нем таго ж выканкома. Прыстаўка «рэ» азна- чае вяртанне на зыходную пазіцыю, калі тлу- мачыць папулярна: былых зэкаў тут спрабу- юць вярнуць да нармальнага жыцця.

## ТУРМА І ВОЛЯ

ным светам блізка, ён увесь здаецца адной вялізнай «чорнай даірчай». Сядзіць ці сядзеў — значыць, і размовы няма — дрэнны, страш- ны чалавек.

Але давайце дамовімся: ёсць злчынцы і злчынцы. Кримінальны свет вельмі страка- ты і разнастайны па сваёй структуры. Ёсць уласна «дзельныя», для каго злчынства — мэтанакравава выбраная прафесія. Тут свае «масці», скажам, «зладзеі ў законе», «аўта- рытэты», «глядзючы» і г. д. Іх не так многа, як здаецца. Сапраўдная вярхушка за краты трапляе вельмі рэдка, асабліва цяпер, калі грошы, які ніколі, вырашаюць усё. Іншы раз у калонію ідуць «быкі» — проста сказаць, рада- выя салдаты злчынчых групавак. Сюды ж можна аднесці прафесіяналаў-адзіночак. Гэ- та ўсё — арыстакратыя.

Большую частку складаюць тыя самыя «му- жыкі». Гэтыя трапілі ў сітуацыю, выйсця з якой часта не бывае. Як з Толікам-Заікам.

Нека мне давёлася гаварыць з чалавекам, які меў за плячыма 16 судзімасцей. Сеў пры Сталіне «за каласкі» (указ 7/8), потым сядзеў пры Хрушчове, Брэжневе, Андропаве, Чарнен- ку, Гарбачове, нарэшце, Шушкевічу—Кебічу. Ён выходзіў, прапівася нідзе не хацелі, на работу не бралі, потым саджалі ў чарговы раз.

Для шырокай грамадскасці гэты факт, я сказаў бы, мае забавляльны характар. Шы- рокая грамадскасць не задумваецца, колькі ўвогуле такіх людзей і што з імі рабіць. Зноў лавіць і зноў саджаць ці... што?

Утрыманне аднаго зняволеннага ў месяц абыходзіцца беларускаму падаткапальцель- шчыку ў 90 долараў. Зробім просечны пад- лік. У месяц гэта выходзіць 5 мільёнаў 400 тысяч долараў, у год — 64 мільёны 600 тысяч долараў. Нармальна...

Пытанне — саджаць ці не? — выглядае смешным, недарэчным. Але які там смех. У большасці слёзы. За кратамі сядзяць жывыя людзі. Са сваімі характарамі, марамі, думка- мі, планами. Да мяне іншы раз трапляюць пісь- мы з калоніі. Чытаць іх спакойна даволі цяж- ка. Я разумю, там умяоуць «ціснуць слёзу», спецыялісты такога профілю на зоне цэня- ца. Але сапраўднае адрозніц ад «туфты» не так і цяжка. І колькі там адчаю, колькі надзеі

## АПОШНІ РУКАПАШНЫ БОЙ

ТРАГЕДЫ!

Мінскі начны бокс-клуб «Рэак- тар» зноў «праславіўся». І на гэты раз больш сур'ёзна...

Некалькі месяцаў таму назад спец- падраздзяленне МУС праводзіла апера- цыю менавіта ў гэтым клубе. Тады спецназаўцы ў масках і з аўтаматамі блакіравалі ўсе хады-выхады і ўчынілі сярод прысутных самы сапраўдны «шмон». Як высветлілася пазней, шу- калі зброю і наркатыкі. Час ішоў, скан- дал вакол гэтай справы сціх. І вось «Рэ- актэр» зноў «грымнуў».

Днямі ля клуба адбылася самая на- туральная разня, прычым са смярот- ным зыходам. Па словах непасрэд- ных відавочцаў, падзеі разгортваліся прыкладна так (некаторыя разыхо- джанні ў фактах усё ж такі ёсць). Не- дзе каля 3 гадзін ночы наведвальнікі заўважылі, што на вуліцы ля ўваходу пачалася нейкая мітусня. Высветліла- ся, што нехта Алег Шыбут, у мінулым вядомы майстар рукапашнага бою і яшчэ больш вядомы па гучнай спра- ве аб вымаганні, у якой «праходзіў» разам з чэмпіёнам свету па кібокс- інгу сярод прафесіяналаў Уладзімі- рам Задзіранам, уступіў у бойку з ча- тырма чачэнцамі.

«Алег стаў на вуліцы і смаліў цы- гарэту, — сказаў карэспандэнту «Звяз- ды» прэзідэнт Федэрацыі боксу Бела- русі Ігар Ражноўскі (клуб мае непасрэд- нае дачыненне да баксёрскай федэ-

рацы). — Каля 20 чалавек з'явіліся з боку вул. Максіма Багдановіча (магчы- ма, прыехалі на машынах), і чатыры ча- лавекі адразу ж пачалі біцца з Шыбу- там. Ахоўнікі клуба выклікалі міліцыю, якая з'явілася хвілін праз пяць, калі ўжо ўсё было скончана».

На месцы здарэння міліцыя заста- ла толькі мора крыві і чатырох пацяр- пельшых. Адзін з іх у 3.40 быў дастаў- лены з рэзаным раненнем ягадзіцы і бядра ў 2-ю клінічную бальніцу, дзе за- трымаўся не больш за гадзіну, яшчэ двое (па нашай інфармацыі, — хлопец і дзяўчына трапілі ў пералёт выпад- кова) дасюль з нажавымі ранами ляжаць у бальніцы хуткай дапамогі. Удары на- жом у сэрца аказаліся для Шыбута смя- ротнымі.

Як стала вядома, каля месяца на- зад умоўна-датэрмінова выйшаўшы з папраўча-працоўнай калоніі, Алег Шы- бут пачаў актыўна займацца шоу-біз- несам: рыхтаваў некалькі праграм у клубе «Рэактар», арганізоўваў прыезд расійскіх артыстаў. Амаў было дамоў- лена, што ў Мінск па запрашэнню Алега Шыбута прыедзе вядомы расійскі ба- рэц-вольнік, неаднаразовы алімпійскі чэмпіён Аляксандр Карэлін.

Што гэта было? Кримінальныя раз- боркі? Барацьба за сферы ўплыву? Помста? Можна толькі здагадацца і чакаць вынікаў следства.

Алесь СІВЫ.

а хутэй ужо без іх, чалавек прыязджае ў Мінск. Часта ў турэмнай «робе». Яму трэба апрануцца, штосьці есці. Справа ў тым, што людзі харчуюцца тут за свой кошт. Калі ра- боту адразу знайсці не ўдаецца, народ пад- цягваецца звычайна на Камароўку — у бядзе яна яшчэ нікога не пакідала. Носыць, разгру- жаюць — разлік бывае натурай, рэдка — гра- шыма. Прынесенае з рынку гатуецца на адзі- най электрапліце. Другую начальнік цэнтра трымае ў рэзерве — калі спяляць першую. Трэцяй яму ніхто не дае.

Былі тэлевізары, але ўсе сапсаваліся. У бліжэйшыя выхадныя чакалі тэлемайстра, яму была аказана паслуга ў рамонце бытавой тэх- нікі адным з пастаяльцаў. Начальнік цэнтра марыць знайсці дзе-небудзь мэблю, няхай і старую, адзенне, таксама ж не ад Крысціяна Лакруа. Абычына п'яцідзесятнікаў з блізкай вул. Гурскага іншы раз адзеннем дапамагае, але гэта не выйсе. Больш ніхто і нічым не дапамагае.

Многія з тых, хто сюды трапляе, адразу «робяць ногі». І таму ёсць свае прычыны. Рэ- жым тут, зразумела, не лагерны, але вельмі яго нагадвае. «Начальнік, я толькі што з-за кратаў, а ты мяне зноў сюды пікаеш!»

З другога боку, калі пасля бойкі аднаго старога заслужанага зэка «разлічылі», ён стаіў на каленях і, плачучы, прасіў пакінуць. Яго можна зразумець: паміраць пад плотам яшчэ горш.

Увогуле, са старымі бядо. У горадзе толь- кі адзін дом-інтэрнат для састарэлых і пры- маюць туды былых арыстантаў, мякка кажучы, без ахвоты. Адзін мясцовы пенсіянер, мы з ім крыху пагутарылі, зараз чакае, калі дом- інтэрнат згодзіцца на яго кандыдатуру. Яго працоўны стаж — 25 гадоў, турэмны — 10, пенсію налічылі — 264 тысячы рублёў. Ясна, што з такімі грашыма і без жылля ён проста прападзе.

За шэсць з нечым гадоў праз цэнтр прай- шло каля 200 чалавек. Колькі з іх сталі жыць нармальным жыццём, а колькі зноў «прапіса- ліся» на зоне — невядома. Статыстыкі не вя- дуць.

Дарэчы, такія ж установы створаны ва ўсіх абласных цэнтрах. Прыкладна з той жа коль- касцю месцаў і тымі ж праблемамі. І тым жа каэфіцыентам карыснай дзейнасці...

У Галанды, я ведаю, чалавек ужо ў турме можа працаваць і адкладваць грошы на свой рахунак у банку, бо «пражыванне» і ежа прак- тычна бясплатныя. На волю выходзіць з кут- ленькай сумай і добра падумае, ці варта па- чынаць зноўку. Мне таксама расказвалі пра аналагічныя цэнтры ў Германіі. Там яны называ- юцца начлежамі, і калі верыць расказам, я па- мяняў бы сваю двухпакетку ў Мінску на нач- лежку дзе-небудзь у Дэюсальдорфе.

Нікчэмны знятак — парайнуваць. Што з чым? Узроўні жыцця? Менталітэты — наш кал- гасны і іх дэмакратычны? Ці, можа, узроўні клопату дзяржаў аб чалавеку?

На Захадзе даўно зразумелі: кожны чала- век карысны грамадству, і да апошняй хвілі- ны нельга лічыць яго згубленым. Яму трэба даць шанц. Магчыма, ён яшчэ зможа, ён жа — чала- век. Толькі трэба гэтаму чалавеку дапамагчы. Не судзішнем нават, а практычна.

Мы прытрымліваемся мадэлі Іосіфа Віса- рыёнавіча — народу ў нас хоціць на ўсё: і на ваіну, і на турму.

Можна і не халіць. Як кажуць мае героі: «Бог не фраер, уркі, ён усё бачыць...»

Сяргей ШАЎЦОЎ.

Калі матэрыял ужо быў напісаны, стала вядома аб амністыі. Я сказаў бы, доўгачака- най. Каля 13 тысяч чалавек выйдзюць на во- лю. Якраз тыя, што сядзіць па не вельмі сур' ёзных злчынствах. Але грамадства можа быць спакойным: сапраўдныя зладзеі за дро- там застануцца.



## Орына Іванаўна, што сабой уяўляе Мінскае таварыства спажываўцоў і якія яго мэты?

— Гэта грамадская арганізацыя з сакавіка сёлёшняга года пачала рэалізацыю праекта «Гарачая лінія». Асноўная яе задача — абараняць правы спажываўцоў. На жаль, сёння дзяржаўныя органы па абароне правоў спажываўцоў працуюць па-ранейшаму, г. зн. не ставяць мэтай інфармаванне і адукацыю людзей. Мы ж імкнемся паказаць спажываўцам іх правы, зрабіць пакупнікоў рухаючай сілай новых інстытутаў па абароне ўласных інтарэсаў.

— Што гэта ўяўляе сабой на практыцы?

— У Законе «Аб абароне правоў спажываўцоў» ёсць такое паняцце — «права выбару». Гэта азначае, што, каб зрабіць правільны выбар, пакупнік павінен мець пэўную інфармацыю аб тым ці іншым тавары, паслугах, г. зн. базу інфармацыі (дзе, у якім магазіне што лепш купіць). На жаль, выкананне гэтай функцыі нам пакуль не па сілах, хача людзі ўсё часцей тэлефануюць нам менавіта з такімі пытаннямі. У больш шырокім сэнсе права выбару азначае наяўнасць канкурэнцыі паміж фірмамі, прадпрыемствамі, якія імкнуліся б задавальняць патрэбы спажываўца. Маючы неабходныя веды, пакупнікі ў гэтым выпадку і становяцца той рухаючай сілай рынку (каму аддаць перавагу ў набывшай таварах, аказанні паслуг і г. д.), якая ў сваю чаргу, можа прымусяць запрацаваць закон па абароне іх правоў. Пакуль жа, на жаль, людзі вельмі часта церпяць ад нядобрасумленых вытворцаў, пастаўшчыкоў і г. д.

— Ад чаго, якіх груп тавараў сёння найчасцей яны страцілі аічынны пакупнік?

— На першым месцы ідуць прадукты харчавання і віна-гарэлачныя вырабы — тое, з чым мы сутыкаемся штодзень. З нехарчовай групы — складана-бытавая тэхніка, прычым у першую чаргу аічынны. Напрыклад, колькі часу таму ў скандал быў уцягнуты «Гарызонт», які збіваў свой некандыцыйны тавар фірма «Паліс», якая ў сваю чаргу рабіла з яго тэлевізары, але чамусьці з маркы завода. Спажывец гэтага не ведаў і атрымалася, што практычна колькі фірма прадала тэлевізары, столькі разоў мы з ёй і судзіліся. Праўда, зараз скаргаў стала значна менш — напэўна, тавар разыхоўся цалкам. Не менш нараканняў і на расійскую тэхніку. На імпортную зарэгістраваны толькі асобныя скаргі, бо, як правіла, сур'ёзныя фірмы клапаціліся аб арганізацыі на месцах спецыяльных службаў, якія не дапускалі парушэнняў. Скажам, гэта датычыцца замежных пральных машын.

— Ці залежыць якасць прадукцыі ад таго, хто ёй гандлюе — невялікая прыватная фірма або салон?

— Безумоўна. Прадпрыемальнік з імем будзе працаваць з вядомымі фірмамі напярэма, каб пазбегнуць «праколаў». Добры працэнт скаргаў прыпадае менавіта на дробныя камерцыйныя фірмы «купі-прадай».

— Ірына Іванаўна, што рабіць пакупніку ў выпадку, калі ён набывае, скажам, тэлевізар або пральную машыну, і раптам у яго з'явіліся праблемы?

— Тут ёсць адзін цікавы момант, аб якім пакупнікі практычна не ведаюць, а тлумачыць ім яго нікто не спышаецца. Існуе палажэнне «Гарантыі» на паслягарантыйнае абслугоўванне, згодна з якім, калі ў перыяд гарантыі ў вас выйшла са строю больш трох дэталей (асобна па адной ці ўсе разам), вы маеце поўнае права скасаваць дагавор куплі-продажу. Да нас тэлефануюць пасля 5, 7, 8, 9 і нават 10 рамонту, па-ранейшаму нават не здагадваючыся аб гэтым падведмасным акце. Між тым, і гарантыйныя майстры «Гарызонта», і завода «БелВар» і шэрага іншых прадпрыемстваў ведаюць аб ім, але ўсё роўна дураць людзей. Мэтай рэйд у гэты раз стаў кантроль за якасцю рэалізуемых у

тэзіс), што падчас рамонту з тэхнікі дастаюць «лішняе» дэталі! Яшчэ такі момант. У некаторых майстэрнях, скажам, па сервіснаму абслугоўванню пральных машын «Вятка», няма запасных частак. Вы заплаціце за выклік майстра, ён скажа, што машына сапсавалася, але наладзіць яе наўрад ці зможа. А грошы ён бярэ, як тлумачыць, за пастаноўку «дзягнэзу» — чаму не працуе аграгат. На такім падмане многія майстры і існуюць.

— І што, выйсця з гэтага становішча для спажываўца няма?

**Ірына АСТАФ'ЕВА, старшыня Мінскага таварыства спажываўцоў:**

## «МЫ ВЕЛЬМІ ХАЦЕЛІ Б ПАКАЗАЦЬ ЛЮДЗЯМ ІХ ПРАВЫ...»

Безумоўна, кожны з нас неаднаразова чуў (а тым, каму пашчасціла трапіць хача б аднойчы за мяжу, нават пераканаўся ў тым асабіста), які сервіс вось ужо колькі часу існуе ў цывілізаваных краінах. Барацьба за пакупніку там сапраўды жорсткая, і той, хто дапусціў памылку, караецца таксама бязлітасна. Але, зазначым, гэтая «ваяна» вымушае змагацца за «жыццё» не спажываўца, а фірмы-вытворцы, магазіны. Немалаважна таксама, што гэтая барацьба вядзецца менавіта дзеля пакупніку, а «зброяй» у ёй служыць выдатная якасць тавараў, іх вялікі асартымент, ветлівасць і павяга прадаўцоў і шмат розных нюансаў, якія большасць нашых суграмадзян колькі часу, на жаль, яшчэ будуць невядомы. Там пакупнік хто? Цар, Бог і воінскі начальнік, паколькі ад яго залежыць калі не ўсё, дык вельмі і вельмі многае. Толькі паспрабуй яго пакрыўдзіць, прадаць някасны тавар, або выставіць большую, чым у суседнім магазіне за той жа тавар, цану. Ён больш ніколі не купіць у цябе ніводнай рэчы, нахажа гэта ўсім бліжэй і знаёмым ды яшчэ і добрую кампенсацыю за ўрон «злупіць». Фірма будзе імгненна пакарана банкруцтвам, а яе месца займуць іншыя, якія, паверце, зробіць усё магчымае і немагчымае, каб толькі дагладзіць пакупніку. Таму ў цывілізаваных краінах і тавараў добрых мноства, і абслугоўванне, як кажуць, на ўзроўні. Іншая справа ў нас. Прыватны бізнес яшчэ вельмі квола, да таго ж са сваімі «хваробамі» расту, а што застаецца? Адзіная манопалія тых ці іншых гігантаў вытворчасці, якім ніхто не пагражае, таму і працуюць нярэдка яны з бракам, не спяшаючыся выпраўляць становішча. Навошта? Пакупнік усё роўна не мае выбару, «пакрыўці» носам, але вернецца, набудзе тое, што ёсць. Ды і з-за мяжы нярэдка гоняць халтуру, ведаючы, што ў беларускага спажываўца ўсё роўна выбар адсутнічае. У такіх умовах, безумоўна, паўстае пытанне: няўжо абараніць яго немагчыма? На ішчасце, сітуацыя пачала хача б крыху мяняцца да лепшага са з'яўленнем Мінскага таварыства спажываўцоў. З яго старшынёй Ірынай Астаф'евай гутарыць нашы карэспандэнты.

— Ёсць, толькі зноў жа пра яго не кожны ведае. Згодна з Законам «Аб абароне правоў спажываўцоў» пакупнік мае права на паслягарантыйнае абслугоўванне, г. зн. на тэрмін службы (напрыклад, 10 гадоў). Напрыклад, у той жа пральнай машыны гарантыйны тэрмін тры гады, а яна зламалася на чацвёртым. Што рабіць? Звяртацца ў магазін, які прадаў вам гэтую машыну, паколькі менавіта ён абавязаны паставіць вам неабходную запасную частку. Калі магазін заключыў дагавор з заводам, ён павінен быць уключыць у яго пункт аб пастаўцы запчастак, каб у спажываўца не балела галава, дзе яе шукаць. На жаль, пакуль закон уступіў у сілу (у студзені 1994 года), у папулярных гады ніхто аб гэтым не клапаціўся, і многія аказаліся ў незадаволены становішчы. Мы шмат судзіліся з тымі ж магазінамі, шмат чаго дабіліся, дарчы, так што многія пачалі дамаўляцца з заводамі аб пастаўках запчастак, каб не мець неприємнасцей.

— Значыць, у майстэрню практычна няма сэнсу звяртацца?

— Выходзіць, так. Калі што здарылася з тэхнікай, раю заглянуць у пашпарт: дзе, у якім магазіне яна была набыта, і звяртацца туды. Або ён сам павінен паставіць дэталі, або заключыць адпаведны дагавор з май-

стэрняй, якая зможа вам іх паставіць. Калі магазін адмаўляецца гэта рабіць, пакупнік мае права падаць на яго ў суд. Дарчы, тыя заводы і гандлёвыя кропкі, якія ўжо судзіліся з намі, лічаць за лепшае больш з намі не звязвацца, г. зн. не даводзіць справу да суда, а кампенсавать урон пацярпеўшаму.

— Калі ласка, давайце вернемся да прадуктаў харчавання. Якая сітуацыя тут?

— Гэта наша самая вялікая праблема. Як ні даўна прагучыць, мена-

века прадукт на экспертызу, а праводзіць рэйд па правярці. Я сама калісьці працавала ў інспекцыі пры Міністэрстве адукацыі, дык у нас навучальныя ўстановы загадзя ведалі аб ёй і рыхтаваліся. Зразумела, недахопы санслужбы знаходзіліся. Але гэтага сёння ўжо мала...

— Атрымліваецца, з дзяржаўнымі органамі па абароне правоў спажываўца няма ніякага паразумення?

— Чаму? Добрая адносіны ў нас склаліся, у прыватнасці, з Белстандартам. Калі ў спажываўца ўзнікае патрэба правесці экспертызу (а гэтага справа — рэч дарагая), мы накіроўваем яго туды. Дарчы, калі вы лічыце, што тавар недабрый, экспертызу са сваіх сродкаў павінен плаціць магазін або вытворца. Мы так і пішам: у выпадку абароны інтарэсаў спажываўца ў судзе яна будзе кампенсавана вінаватым бокам.

— Дарчы, Ірына Іванаўна, давайце пагаворым аб судах. Наогул аб самім механізме адстойвання спажываўцом сваіх правоў...

— Калі ў спажываўцоў ёсць праблема, яны тэлефануюць нам па нумары «гарачай лініі» (226-27-90). Юрысты бясплатна даюць кансультацыі, калі трэба — запрашаюць да сябе. (Зрашты, свае правы спажываўца можа абараніць і самастойна, не звяртаючыся ў Мінскае таварыства спажываўцоў.) Спецыялісты дапамагаюць склаці прэтэнзію, весці справу ў судзе.

— Ці шмат тых, хто даводзіць справу да суда?

— Наш менталітэт у галіне абароны сваіх правоў яшчэ вельмі невысокі, таму такія выпадкі няшмат. Чалавек хутэй пойдзе па калідорах улады, чым звернецца ў суд.

— Гэта аб матэрыяльным боку. А што датычыцца кампенсацыі за маральны ўрон? Падаецца людзей пакуль палюхае нават само гэтае слова, не тое што зварот у суд з гэтай нагоды...

— Вы маеце рацыю. Здраўецца, чалавек так рады, што яму кампенсавалі матэрыяльныя страты, што сам адмаўляецца ад іску аб кампенсаванні страт маральных. Хача па Закону «Аб абароне правоў спажываўцоў» ён можа заявіць любую суму, якую лічыць патрэбнай і якая, па яго меркаванню, пакрывае выдаткі, урон, нанесены яго гонару, здароўю і г. д.

— А што з гэтых сум, наогул з абслугоўвання спажываўцоў мае таварыства?

— Вы закруцілі вельмі балючае пытанне. Што мае... 10 працэнтаў ад сумы іску ў судзе і капейкі — ад спажываўцоў. Адзін месяц, напрыклад, выйшла аж 450 тысяч рублёў! Калі сур'ёзна, пытанне фінансавання — вельмі вострае. У гэтым годзе звярталіся з гэтай праблемай у Кабінет Міністраў, той пераадрасваў нас у Міністэрства фінансаў, але яно «зачыніла дзверы». Калі ўрад не пойдзе насустрач, пасля Новага года «гарачая лінія» можа закрыцца, паколькі гэты праект фінансуецца фондам Сораса толькі да снежня, а новых грошаў няма.


— Вы лічыце, «гарачая лінія» будзе патрэбна і далей?

— Безумоўна! Мы разглядалі статыстыку парушэнняў правоў спажываўца па відах тавараў, а вось структура парушэнняў па сферах спажывання. На першым месцы ідуць гандаль і бытавое абслугоўванне (што мы ўжо закралі). Далей ідуць жыллёва-камунальнае гаспадарка і транспарт, фінансавыя паслугі. Гэта тыя сферы, дзе судзіцца цяжка, прынамсі, па жыллёва-камунальных паслугах. Пакуль закон не запрацуе як след, пакуль у нас у краіне не будзе канкурэнцыі, а значыць — права выбару, для спажываўца мы будзем якраз тым званнем, якое будзе дапамагаць яму абараняць свае правы. Вельмі хацелася б, каб людзі іх ведалі.

**Пытанні задавалі Надзея НІКАЛАЕВА і Сяргей РАСОЛЬКА.**

## «УСЁ ЁСЦЬ ЯД, І НІШТО НЕ ПАЗБАЎЛЕНА ЯДАВІТАСЦІ»

Парацэльс, XV—XVI стст.



Апошнім часам з'явілася ў крамах шмат прадуктаў, прывезеных з-за мяжы. У прыгожых пакунках, смачна і зручна. Але, але... Колькі разоў у прэсе з'яўляліся матэрыялы пра шкоднасць некаторых харчовых дабавак, якія выкарыстоўваюцца пры прыгатаванні гэтых прадуктаў. І колькі лістоў мы ўжо атрымалі ад вас з просьбай растлумачыць, што можна ўжываць, а што — не. Асабліва турбуюць вас дабаўкі з літарай Е.

З гэтым пытаннем і звярнуліся мы ў Беларускі навукова-даследчы санітарна-гігіенны інстытут, у лабараторыю гігіены харчавання і харчовай таксікалогіі.

Як патлумачыла мне галоўны спецыяліст па гігіене харчавання Міністэрства аховы здароўя РБ Ірына Кедрава, ва ўсіх краінах, у тым ліку і СНД, застаецца ў сіле прынцып: як бы выгадна ні было прымяненне харчовай дабаўкі, яна можа быць уведзена ў практыку толькі пры пацвярджэнні поўнай бяшкоднасці для насельніцтва (гэта значыць адсутнасці таксічнага, канцэрагеннага, мутагеннага і іншых адмоўных уплываў на арганізм).

Існуе міжнародная сістэма нумарацыі харчовых дабавак, згодна з якой кожнай дабаўцы прысвоены лічбавы трох-ці чатырохзначны код. Пры гэтым у краінах Еўрапейскага супольнасці распрацавана і апрабавана сістэма лічбавых кадыфікацыяў харчовых дабавак з літарай Е (Europe). Коды выкарыстоўваюцца толькі ў спецыялізаваных і назовамі функцыянальных класаў (напрыклад: антыакісленныя, фарбавальныя, эмульгатары і г. д.).

Цяпер, шаноўныя чытатцы, неспрадна да вашага пытання. Харчовыя дабаўкі з літарай Е ў колькасці, якая можа прывесці да ўзнікнення ракавых пухлін, захворванняў унутраных органаў і г. д., да выкарыстання дапушчаны быць проста не могуць. Што датычыцца алергіі, то індывідуальная неспрымальнасць розных прадуктаў, у тым ліку нават натуральных, зараз вельмі распаўсюджана. Ва ўмовах парушэння імуннага статусу ўжыванне прадуктаў з харчовымі дабаўкамі можа справакаваць з'яўленне алергічнай рэакцыі, асабліва калі іх выкарыстана зашмат.

З розных выданняў, і беларускіх, і расійскіх, вы маглі ўзяць адваротную інфармацыю, але ў асноўным гэта тыражаванне аднаго і таго ж матэрыялу пад назвай «Прадукты генацыд» (магчымы варыяцыі), што з'явіўся колькі гадоў таму ў газеце «Метаполіс». Звярніце ўвагу: у ім няма ніводнай спасылкі, ніводнага подпісу. Тым не менш, у артыкуле ўказаны цэлы шэраг «шкодных», «вельмі шкодных», «ракаўтваральных» дабавак, сярэд якіх, між іншым, Е 150 — карамель, Е 152 — вугаль, Е 330 — лімонная кіслата і іншыя. Дык ці варта давяраць гэтым весткам?

У заключэнне хачу дадаць, што ўказанне кампанентнага саставу на пакунках — не кліпат пра гэсцей СНД з-за мяжы, а патрабаванне міжнародных стандартаў. У ранейшыя гады аічынная прадукцыя не мела адпаведнай маркіроўкі, таму мы не прывычалі да такой падрабязнай інфармацыі, хача харчовыя дабаўкі, што выконваюць самыя розныя функцыі, выкарыстоўваліся і раней.

Як казаў знакаміты ўрач старажытнасці Парацэльс (XVI ст.), «Усё ёсць яд, і нішто не пазбаўлена ядавітасці». У ролі яду можа аказвацца практычна любое хімічнае спалучэнне, што трапіць у арганізм у колькасці, якая здольна выклікаць парушэнні жыццёва важных функцый і стварыць небяспеку для жыцця. Вызначыць бяспечную дозу — гэта і ёсць задача таксікалага. У ідэале, натуральна, было б вельмі надзейна спажываць прадукты, якія ўвогуле не ўтрымліваюць харчовых дабавак. Сёння гэта, безумоўна, вельмі складана, і тым не менш, перш чым купіць сухі канцэнтрат напою з падсалоджвальнікамі, падумаеце: а можа, лепш садавіна? А замест любімай каўбасы — проста кавалек мяса?

**Яна САВІЦКАЯ.**

## ДОБРАЯ ЧАРКА ЧРЭННАГА ВІНА

**«КОТ У МЯШКУ»**, якога рызыкуе кожную гадзіну набыць беларускі спажывец, колькі аб ім ні гаварылі, не перастае быць зладбодзінай з'явай. За бяспекі і здароўя пакупніку спрабуюць змагацца многія дзяржаўныя органы і структуры, але парушэнняў правілаў гандлю, на жаль, менш не становіцца.

У кастрычніку гэтага года сумесны «ўдар» па сталічных прадпрыемствах гандлю і грамадскага харчавання абрынуўся з боку санітарных службаў горада і аддзела па барацьбе з эканамічнай злачыннасцю УУС Мінгарвыканкома. Мэтай рэйд на гэты раз стаў кантроль за якасцю рэалізуемых у

сталіцы спіртных напой. У выніку, у 17 з 54 прыватных аб'ектаў былі выяўлены розныя парушэнні.

Так, у некалькіх гандлёвых кропках без дакументаў, якія пацвярджаюць іх якасць, рэалізаваліся каньяк «Глорыя», віно шыпуае «Yves Rocher...», бальзам «Мінск», гарэлка «Varen Ysmol». З прайшоўшым тэрмінам годнасці пакупніку прапаноўваліся каньяк «Арарат» і віны «Кампары». Па прычыне адсутнасці сертыфікатаў пад часовы «арышт» трапілі знятыя з рэалізацыі ў кафе-бары «Біс» лікеры з шыкоўнымі назвамі «Цэзар», «Цэзар Класік», «Шэры барон», «Ла Брукса».

Выяўляліся таксама выпадкі рэалізацыі лікёра-

гарэлачных вырабаў, якія не адпавядаюць патрабаванням ДАСТА па ўтрыманню сівушага алею, а таксама з масавай канцэнтрацыяй цукру. На жаль, у двух выпадках забракаваць вышэйназваную прадукцыю не было магчыма: партыя арыгінальнай гарэлкі «Беларуская гародня» (12 тысяч буталеў) і 1200 буталеў віна «Водар мяты» вытворчасці завода харчовых прадуктаў г. п. Падсвілле (Віцебская вобл., Глыбоцкі р-н) ужо знайшлі сваіх пакупнікоў.

Здаецца, сёння можна набыць ката не толькі ў мяшку, але і ў бутэльцы, а славетная назва напою нікому не гарантуе...

**Надзея НІКАЛАЕВА.**







«... Ён нарадзіўся з цемры. Ён ўзняўся на ўвесь рост — высокі, вытанчаны, статны — і спакойны, упэўнены вымавіў: «Я ўжо прыйшоў. Я сярод вас. І перш чым нехта возьмецца ратаваць гэты свет, я зраблю сваю справу». Ён не выглядае як пачвар са штучна створанай камп'ютэрам жаківай грывасай, у яго няма клякоў ці вострых кінжалаў-кіпцюр, як у носьбітаў сіл зла з галівудскіх фільмаў. Ён хутэй падобны на прыгожага маладога чалавека з ільнянымі непаслухмянымі віхрамі і лагоднай сяброўскай усмешкай. Вось ліба што погляд, палючы апантанасцю, ды пальцы, у якіх не адчуваецца пульсаций жыцця, выдаюць гэтага чорнага чалавека...»

### На другім баку жыцця.

— Калі б я ствараў фільм пра барацьбу добра са злом, пачатак выглядаў бы менавіта так, — кажа мой суразмоўца, — зло звычайна маскіруецца — у прыгожым, прыемным. У тым, што можа парадаваць чалавека ці прынесці яму задавальненне.

Я не спрачаюся. Бо ведаю, што зло да кожнага прыходзіць у пэўным абліччы, у рознай вопратцы. А гэты чалавек ужо некалькі гадоў трымае зло ў сваіх руках. А яно жудасней за самыя жаківыя фільмы. Таму што пасляеца неаўважна. І ніхто з навакольных звычайна не можа адразу заўважыць, што з чалавекам адбываецца нешта не тое. Мой суразмоўца — наркаман.

Андрэй зараз 36 гадоў, ён прыехаў у Мінск на лянэнне ў наркалагічнае аддзяленне. Ён не верыць, што гэта лянэнне яго выратуе. Ён не думае, што ў яго выпадку гэта ўвогуле магчыма. Але за яго душу вельмі змагаюцца родныя, таму ён паспе лянэнца зноў.

Ён наркаман са стажам, а паспрабаваў упершыню ў арміі. Служыць даваўся на Далекім Усходзе, там праблем са здабычай наркатыкаў не было, уся рота «балавалася» пацху. За падначаленымі пілыня ніхто не сачыў — у авіяцыі галоўнае, каб самалёты ўзляцелі. А ў салдат служба ішла...

Андрэй нервова перабрае пальцамі. Яны ў яго тонкія, чуйныя. Пальцы, варты мастака. Ён скончыў мастацкае вучылішча. Яго творы даволі няблага прадаюцца, нават за мяжу дзедзіў з выставамі. Зараз, кажа, пра творчасць амаль не думае. Калі стварыў нешта сапраўды вартнае? Калі цябе круціць, калі няма сіл жыць, думка толькі адна — хутчэй укалоцца. За шаблонны пейзажы, які не патрабуе душэўных намаганняў (ды дзе ж іх узяць?) атрымлівае дастаткова грошай на свае патрэбы. На першым месцы сярод патрэб стаіць «шырка». Яшчэ былію жонку з дзесяцігадовым сынам падтрымлівае матэрыяльна.

Яны разышліся, калі ёй ужо стала зусім немагчыма бачыць яго пакуты. І дапамагчы — таксама немагчыма. Дзіўна, што сама не ўцягнулася ў гэтую справу, як бывае даволі часта. Аднойчы застала яго, спытала, ці можна паспрабаваць. Проста з жаночай ціканасці. Ён стрымаў, бо ведаў, што ціканасць вядзе да страшнай хваробы, якую выгнаць з цела практычна немагчыма.

Бывае такое, што Андрэй шчыра збіраецца кінуць. Бывае адчуванне, што рушыцца на яго. Уласнае цела падпарадкоўвалася ўжо не яму, а нябачнай істоты, якая біла, катвала, нявечыла свядомасць. Штодзённая доза даходзіла да ашаломляльнай лічбы: ён уводзіў па 25 кубікаў запар, што амаль у дзесяць разоў больш за першапачатковую дозу. А ўвогуле, для здоровага чалавека гэта азначала б смерць.

Першы раз пасля лянэння трымаўся восем месяцаў. Працаваў тады камерцыйным дырэктарам фірмы, атрымліваў добрыя грошы. Жыццё закруцілася па-іншаму. Ізноў з'явіліся нармальныя пачуцці: радасць, занепакоенасць, захваленне — прырода, жанчыны, мастацтва, кіно, рэстараны...

Пасля адной удалай здзелкі зарабіў вялікія грошы — купіў кватэру, дачу, бацькам, сёстрам падарункі. Тады ж сустрэў былога знаёмага, у якога аказалася 70 шклянак маку. Ну што было рабіць? Як тут утрымацца, ды яшчэ маючы грошы?

Калі прыходзіў у бальніцу другі раз «раскумарыцца», ужо не было ілюзій, што здолее пратрымацца хоць трохі. «Пераламаўся», збіў дозу, так. Але ўкалоўся ў той жа дзень, як выйшаў з бальніцы.

Зараз цяжка ўявіць, што ён некалі займаўся каратэ і быў спартыўным хлопцам.

Гэта было падобна на выбух. Не на такі, калі рушыцца дом ад бомбы ці землятрусу. Было адчуванне, што пацярпела мноства сем'яў адначасова, з розных дамоў, што выбух падарваў цэлы горад, усю краіну. Выбух здарыўся летам гэтага года, калі рэзка ўзрасла выяўляльнасць віруса СНІДу сярод наркаманаў. Да сярэдзіны 1996 года ў Беларусі было зарэгістравана ўсяго 130 выпадкаў ВІЧ-інфекцыі. За ўвесь мінулы год было выяўлена 10

вірусаносьбітаў. На 25 лістапада гэтага года ў нашай краіне ўстаноўлены 964 ВІЧ-інфіцыраваныя (у тым ліку па першапачатковых лабараторных даследаваннях). 829 выпадкаў прыпадае на Гомельскую вобласць. У адным толькі Светлагорску на ўліку 714 ВІЧ-інфіцыраваных. Але далёка не ўсё тайнае яшчэ стала вядомым. І наўрад ці носьбіт зла XX стагоддзя затрымаецца толькі ў адным кутку Беларусі.

## ГОРАД ЗЛОГА ДЭМАНА

Цяжка ўсвядоміць, што з усіх рэлігій аддае перавагу буддызму — настолькі несумяшчальнае паняцце «нірваны», выведзенае Гаўтамай Будай, з тым правалам у «кайф», які дае опій. А ён кажа, з дапамогай наркатыкаў лягчэй медытаваць. Ён лічыць, што толькі сам распардажэцца сваім жыццём.

Некалькі разоў прымаў рашэнне скончыць пакуты назавсёды. Два разы знаходзіўся ў стане клінічнай смерці. Нікога, перажыў. Аднойчы разам з сябрам сабраліся «кінуцца», пусцілі сабе «залатую кулю». Такую дозу, якая павінна была абарваць усё. Ранкам прачнуліся, як быццам бы нічога і не было. Яшчэ раз — уратавала маці. Увайшла ў хату, калі сын быў чорны. А ён не адчуваў ні «кайфу», ні жыцця, ні страху і мітусні, якія адбываліся навакол. Ачунаў — побач людзі ў белым. Аказалася, зноў уратавалі.

— Ты не думаеш, як будзе адчуваць сябе твой сын, калі вырасце і даведаецца пра тваё жыццё?

— Я да таго часу не дажыву...

Ён схіліў галаву. Я першы раз бачу чалавека, які зусім не хвалюецца за сваё жыццё. — Зразумейце, ну чаго нам баяцца? Калі любіць ўколот можа стаць апошнім. Кожны мае спецыяльную заточаную лыжку — калі зусім немагчыма будзе змагацца з чорнай сілай лому, цярэць боль, яна дапаможа паласнуць па венах. Наркामаны доўга не жывуць, дык чаго нас пужаць СНІДам?

Спрабую напамініць, што ад гэтага можа пацярпець усё грамадства, калі кожны будзе думаць пра смерць, што ж тады ад нас усіх застанецца. «Што?» — шчыра не разумею маёй заклочанасці Андрэй. Ён не думае пра гэта. Ён сам па сабе. Ён толькі можа пакінуць сляды на гэтым свеце. Якія?..

### Прышла бяда — адкрывай вароты

І мы адкрылі. Спачатку адкрылася для многіх тое, наколькі прыжылася сярод нас хвароба наркамані. Потым даведаліся, што сярод іх яшчэ гуляе вірус. Выбух прагрымеў у Светлагорску. А яго адгалоскі яшчэ і цяпер чуюцца па ўсёй Беларусі.

Невялікі, але вельмі перспектывны горад Светлагорск узнік дзеля Надзеі. Ён сапраўды малады і на сваім узросці, і на сярэднім узросці яго жыхароў — трохі больш за трыццаць.

На пачатку 80-х гадоў прыехаў у горад першы наркаман — з Ленінграда. Пазнаёміў з макам іншых. Хвароба сярод моладзі нарасталая, як снежны камяк. Зараз на афіцыйным уліку ў гарадскім дыспансэры іх 500 чалавек. Але па ацэнках даных прадстаўнікоў Сусветнай арганізацыі аховы здароўя іх там не меней чым 5-6 тысяч. Лічба унушальная для горада з насельніцтвам каля васьмідзесяці тысяч. Прывіты, што ў асноўным наркатыкі ўжываюць маладыя людзі ва ўзросце ад 15 да 27 гадоў.

Яны збіраюцца групамі на пэўных кватэрах, дзе з макавай саломкі рыхтуюць сабе варыва. Па характэрных пахах, якія стаюць у пад'ездзе, можна вызначыць, што ў доме ёсць наркामаны. Яны клапоцяцца адзін пра аднаго: часам у пэўным месцы (напрыклад, у электрашчыце) схаваны шпрыцы, які пры неабходнасці кожны можа і скарыстацца. Адзін на ўсіх. А не так даўно гатовыя наркатыкі сталі прадаваць прама ў шпрыцах. Прывіты невядома, колькі рук пракалола яго іголка да гэтага. Але яны і не надта цікавяцца. Па-

трэбу ў наркатыку даволі груба можна параўнаць з пачуццём голаду. Калі чалавек галодны, то ён можа цярэць нейкі час, але потым усю ягоную свядомасць залаўнае адна думка — дзе б паесці. Адна доза каштуе 30-40 тысяч, калі раз у дзень ужываць, ды не па адной, вялікі грошы патрабуюцца. Браць іх звычайна няма адкуль, мала хто з наркаманаў працуе і можа забяспечваць свае патрэбы. Таму прыкладна 70 працэнтаў кватэрных крадзяжоў у горадзе адбываюцца з удзелам наркаманаў.

Некаторыя бацькі не вельмі цікавяцца, чым забавляюцца іх дзеці. Магчыма, часткова гэтым можна растлумачыць, чаму яны становяцца наркаманамі. Некаторыя, даведаўшыся, упадаюць у шок. Але спрабуюць змагацца за сваё дзіця. Менавіта мама прывезла ў 37-е аддзяленне рэспубліканскай псіхіятрычнай бальніцы свайго сына, дзе ў яго быў выяўлены вірус СНІДу. Хлопец потым прывёз у бальніцу сваю жонку, таксама наркаманку. І яе чакаў страшны рэзультат аналізу. Толькі дзяўчына не асабліва перажывала, маўляў, у нас на могілках многа маладых лжыцё...

Калі ў наркамана выяўляюць СНІД, яго спрабуюць пераканаць, што ёсць магчымасць працягнуць жыццё, толькі пры адной умове: зусім адмовіцца ад наркатыкаў. Яны быццам бы і не супраць.

— Гэта хвароба, як любое псіхіятрычнае захворванне, пазбаўляе чалавека нармальнага крытычнага асэнсавання свайго стану, — тлумачыць Дамітрый Шашкевіч, галоўны ўрач 37-га аддзялення рэспубліканскай псіхіятрычнай бальніцы. — Чалавек можа пратрымацца нейкі час, але ў пэўны момант знойдзе любую нагоду, каб укалоцца зноў: кінула дзяўчына, няма працы, сума жыцця ці нават проста «забалеў зуб». Бывае, што, ужо пад'язджаючы да Светлагорска, у іх узнікаюць некаторыя прыметы ломкі — насмарк, слёзы. Магчыма, устанавіўся ўмоўны рэфлекс на сам горад. А потым яны трапляюць у тое ж асяроддзе. Ізноў не могуць працаўладкавацца, ізноў нуднае, нецкавае, не насычанае падзеямі жыццё маленькага горада робіць сваю справу: яны не могуць знайсці, чым заняцца. І вяртаюцца на выдому шлях.

Нават тым, у каго выяўлены вірус СНІДу, не надта імкнуча змяняць жыццё. А іх сяброў таксама не стрымлівае няшчасце іншых. Аднаму хлопцу неадкладна патрэбна было зрабіць укол, ён прыбег да знаёмага: тэрмінова патрэбны шпрыцы. Той здзівіўся: «Ты ж ведаеш, што я інфіцыраваны». — «Не мае значэння». Боль мацней за страх. Боль мацней, чым страх за родных. У Светлагорску ўжо ёсць выпадкі, калі вірус СНІДу быў выяўлены ў жанчын, якія паступалі ў радзільнае аддзяленне. Што чакае іх дзяцей, аднаму Богу вядома.

Горад быццам бы жыве сваім нетаропкім жыццём. Але клопат пра будучыню, пра Надзею, дзеля якой ён узнік, сабраў тут улетку расшыраную нараду гарвыканкома з удзелам прадстаўнікоў міністэрства і ведамстваў рэспублікі, куды прыязджаў прадстаўнік ААН Леў Хадакевіч, рэгіянальны каардынатар па Малдове, Украіне, Беларусі. Выснова: распаўсюджванне СНІДу набыло эпідэмічны характар. Сэнс усёй работы з наркаманамі заключаецца ў тым, каб навуцчы іх бяспечна ўводзіць наркатыкі. Калі немагчыма спыніць іх далейшае распаўсюджванне сярод мола-

дзі.

Свет ужо занепакоены сітуацыяй у нашым грамадстве. Ці ўсвядоміў кожны з нас, што небяспека побач?

### Ананімы? Прымаюцца!

У ананімнага кабінета Рэспубліканскага цэнтра прафілактыкі СНІДу свой лёс, які, вядома ж, залежыць ад стану, надзей, трывог людзей, што сюды звяртаюцца. У мінулым — прымалі кожнага, хто пасля доўгіх ваганняў і бяссонных начэй усё ж рашаўся абследавацца на СНІД, і былі рады супакоіць: хваляванні дарэмна, жыццю нікога не пагражае. Хоць пра небяспеку нагадвалі. Да сярэдзіны 1996 года за ўвесь час работы праз ананімны кабінет былі выяўлены ўсяго два выпадкі заражэння вірусам.

Зараз у жыцці кабінета болей драм, раз тут баяцца не супакоіць, а зусім наадварот... Весткі пра светлагорскую бяду перавярнулі свядомасць многіх, хто па розных прычынах меў падставы баяцца за сваё здароўе. Думка, што бяда магла здарыцца, а ты пра яе нават не падзяраеш, прымушала людзей насіцца па розных паліклініках, спадзеючыся прайсці абследаванне, пагружала ў дэпрэсію, калі само існаванне палохала болей, чым самы суровы дыягназ. Але стоп! Усяго трохі адзін аналіз можа рассяеяць самыя страшныя падзеянні. У ананімным кабінете працуюць урачы і медсёстры, якія ведаюць твар бяды, таму што доўгія гады займаюцца тым, што імкнуча яе распазнаць.

— Апошнім часам кабінет ананімнага абследавання проста захліснула хваля жадаючых прайсці тэст, — расказвае медсестра Зоя Георгіеўна Даманавыч. — Такім чынам праз наш кабінет было выяўлена 5 ВІЧ-інфіцыраваных наркаманаў-мінчан. Гэта гаворыць аб тым, што ёсць сувязь паміж наркаманамі Светлагорска і Мінска, ды і іншых гарадоў, хутчэй за ўсё. Проста ў вялікіх гарадах гэта ўсё хаваецца глыбей, тут болей магчымасцей для тых жа наркаманаў зняць лому ў прыватных кансультацый, за грошы ўсё можна. Але асабіста мне душа баліць таму, што сюды прыходзяць практычна нашы дзеці. Як можна глядзець на 14-гадовага хлопчыка, у якога на руках сляды ад уколаў?

Між іншым, тут не імкнуча лезці ў душу, а тым больш чытаць натацы. Урачы Цэнтру прафілактыкі СНІДу адкідаюць у рабоце лішнія эмоцыі і падыходзяць да справы па-жыццёваму мудра. Калі бяда дзесьці побач, то трэба ёй процістаяць. Таму кожны наркаман атрымлівае ў ананімным кабінете бясплатна прэзерватыў і два шпрыцы, не гаворачы пра памятку з інфармацыяй пра СНІД.

У ананімны кабінет Рэспубліканскага цэнтру прыязджаюць людзі з розных куткоў Беларусі — баяцца, што да іх тайны ў родным горадзе не адсячусца беражліва. А ў Рэспубліканскім цэнтры краіны канфідэнцыяльнасць — галоўны прынцып работы. Таму што за кожным чалавекам — лёс не толькі яго, але блізкіх, родных, дзяцей.

І ўсё ж такі калі такое здарылася?.. Папершае, урачы тут не выконваюць ролю судзі. Па-другое, сам па сабе вынік аналізу яшчэ не азначае прыговор.

— Здарэецца, што рана ці позна пасля серыі праведзеных аналізаў прыходзіцца паведаміць чалавеку непрыемную праўду, — распавядае урач Уладзімір Зялюткін, — Але гэта ніколі не гучыць як смертны прыговор. Чалавек паступова пераконваецца ў тым, што СНІД і ВІЧ-інфекцыя — розныя рэчы. Праходзіць час, перш чым ён уведае, што з'яўляецца «здоровым вірусаносьбітам», а калі пры гэтым яшчэ паціснеш руку, ён выходзіць адсюль упэўнены, што жыццё не скончана.

Пройдзе час, перш чым чалавек пачне разбірацца ў тонкасцях — што азначае вірусаносьбіцтва, што сама хвароба СНІД. Да таго часу, калі сапраўды можа грывнуць гром, чалавек прывыкае жыць са СНІДам. Вядома, тут болей за ўсё рады адказаць па тэлефоне: «У вас усё ў парадку».

Толькі ці ўсё ў парадку ў краіне? І так поўна розных праблем, рознай навалы, якую цяжка адолець. А тут яшчэ гэта... Так, яна не такая заўважная, як сацыяльныя ці палітычныя. Злы дэман ходзіць ціха. Ён можа пастукаць у любое акенца — адной сям'і, горада ці краіны яму не хапае. І наўрад ці наша грамадства так хутка зможа прывыкнуць да думкі, што ён дзесьці побач. На гэта пойдуць гады. А разам з ім ад нас пойдуць людзі. Неаўважна.

Адчувальна...

Ларыса ЦІМОШЫК.

### НАРОДНЫ КАЛЕНДАР

## СНЕЖАНЬ

У народзе лічылі, што па снежню раўняліся зіма і лета. Будзе снежань сухі — і яны будуць сухія, а вядзца цёплы — дык і лета будзе такое ж: «У снежні адкрывае вуха — летам гарача і суха».

4. **Увядзенне.** «Увядзенне прыйшло — зіму прывяло». Як зіма павядае сябе ў гэты дзень, такая яна ў асноўным уся і будзе. Прадугледжвалася магчымае пацярпенне: «Увядзенне разбівае лёдзены».

7. **Кацярына.** «Прышла Кацярына — прыйдзе і прыра. Дзяўчаты варылі на суджанага».

9. **Юр'я зімовы.** «Ёсць на свеце

два Юр'і і абодва дурні: адзін халодны, а другі гародны». «Колькі на зімовага Юр'я снегу, столькі на вясновага — травы». Абодва Юр'і лічацца апекунамі хатнай і лясной жывёлы, толькі зімовы Юр'я рабіў зусім адваротнае: «Зімовы Юрай адмыкае раты ваўкам», г. зн. з гэтага дня крыважэрныя ваўкі пачынаюць хадзіць зграямі і нападаць на скаціну. У дзень зімовага Юр'я падстрыгалі грывы і хвасты коням.

13. **Дзень святога Андрэя** быў адметны варажбаю дзяўчат, прымеркаванай менавіта да яго. «Высвалі» насенне канопель ці льну ў пасцелі, ля калодзежа або на градах. Уяўнае

высаванне было не выпадковае — дастаткова прыгадаць, што вясною, 28 красавіка, таксама ў дзень Андрэя, звычайна сеем каноплі. Само дзеянне варажбітак — сяўба — насіла сімвалічны характар: як засеянае павіна на ўзыхі, так і загаданае павіна збыцца: «Святы Андрэй, я каноплі сею, дай мне знаць, з кім буду рваць».

Прыслухоўваліся, як паводзіць ся-

бе вада ў калодзежах: калі ціхая — на добрую зіму, калі шуміць — маразы, завірухі і буры разгудваюцца.

14. **Навум.** «Навум наставіць на вум». З гэтага дня імкнуліся вучыць дзяцей грамаце, спадзеючыся, што яны, дзякуючы Навуму, лепш засвоіць навуку.

17. **Варвара.** «Варвара ноч урвала, дзень прытчыла» — паступова пачынае прыбываць дзень. Другое сутучнае выкарыстанне імя Варвары ў прымеце: «Прыйдзе Варвара, маразы і зваравяць». Цёплае надвор'е на Варвару прадказвала добры ўраджай ільну летам.

19. **Мікола зімовы.** Менавіта ён лічыцца пачынальнікам сапраўднай зімы: «Да Міколы няма зімы ніколі». Мікола як бы адкрываў пэўны сезон: «Мікола зімовы — сапраўднае зіма, Мікола летні — сапраўднае лета». Затрымак зімы на Міколу былі знакам, што маразы прыйдуць няскора і наогул уся зіма будзе «бясспутная».


Мікола зімовы быў далучаны земляробамі і да будзённых гаспадарчых разлікаў і прагнозаў: «Беражы се на ад Міколы да Міколы і не бойся зімы ніколі» — гарантвала прыказка.

25. **Каляды па календары каталіцкай канфесіі.**



СВЕТАГЛЯД

# Цвікі, ніткі і іншыя вынаходкі прафесара Браніцкага




Доўга думала, перад тым як пісаць, як жа назваць тое, чым займаецца Генадзь Аляксеевіч. Можна, хіба, ці, калі па-беларуску, захапленне? Так, бо хобі — у самым трывіяльным сэнсе — гэта тое, чым чалавек любіць займацца ў вольны ад асноўнай работы час. Але яшчэ са школьных гадоў прывыкла разумець пад гэтым замежным словам калекцыянараванне марак і паштовак ці лоўлю рыбы на якога-небудзь арыгінальнага жыўца... А тут жа чалавек працуе сябе перш за ўсё як творца, як стваральнік... Можна, мастацтва, арыгінальнае творчасць? І так нельга сказаць адназначна, бо ў майго героя ёсць асноўная праца, у якой няма нічога агульнага з яго карцінамі, у якой нават фантазія адразу ператвараецца ў формулы і лічбы, якой аддаецца больш часу, чым табе — любімай. А можа, у чалавеку проста дзесяці на пачатку сталага жыцця загінуў мастак, і цяпер такім чынам ён хоча дагнаць тое, што ўпусціў, хоць на нейкі час забыцца аб овеце дакладнасці і адчуць сябе самім сабой? (Іменна так чамусьці ўяўлялася даўняя на першы погляд метамарфоза фізіка ў лірыка...) Таму пытанне, з якога пачала размову, сфармулявала прыкладна так: ці не стала праца ў галіне хіміі прычынай такога незвычайнага захаплення? Можна, гэта матэрыялізацыя жадання хоць у вольны час забыцца пра «хімічныя» праблемы?

— Так, калі б не хімія, я не отаў бы займацца гэтым, — адказаў Генадзь Аляксеевіч. «Ну вось, усё так, як і думала», — з палёгкай уздыхнула. І, як аказалася, паспяховася. Бо навуковец-мастак (думаю, спадар Браніцкі даруе мне гэта, як, здаецца, найбольш трапінае словазлучэнне) патлумачыў далей, што сваю асноўную працу вельмі любіць, але дзякуючы іменна ёй надарыўся выпадак пазнаёміцца з незвычайным мастацтвам...

Дваццаць гадоў таму Генадзь Браніцкі трапіў у Лондан на сапраўдны хімічны кангрэс па каталізу. У вольны ад пасяджэнняў час малады вучоны пайшоў праглядаць на англійскай сталіцы, прыхапіўшы з сабой фотаапарат. Трапіў на вядомую Кенсінгтон-стрыт, дзе самадзейныя ўмелыя выстаўлялі на паказ і на продаж свае вырабы. Сярод стракатасці і разнастайнасці выхаліў вачыма хлопца з доўгімі валасамі, які граў на гітары і прадаваў вялікія незвычайныя карціны, якія пераўтвараліся на сонцы, бо былі зроблены з тонкай гітарнай струны, нацягнутай на цвікі... Сфатаграфаванне такое дазваляе на памяць — вельмі ўразлівы карціны. А прыхапіўшы дадому, прайшоўшы і зрабіўшы фотаздымкі, вырашыў паспрабаваць сам. Нічога не атрымалася: струна не слухалася, закручвалася не ў той бок, вязалася ў вузельчыкі...

А праз год Генадзь Аляксеевіч трапіў у Амерыку. На стажыроўку, якая датычалася прымянення тэстаў

«Вы спачатку паглядзіце на тое, пра што мы будзем гаварыць, — параіў гаспадар кабінета. — Пэўна, ніколі такога не бачылі». «Чаму не бачылі, — хацелася запярэчыць. — Нешта вельмі падобнае на звычайныя каларовыя аплікацыі». Але не запярэчыла, бо карціны, што вісяць на сценах, сапраўды падобныя на каларовыя мазайкі з тэканіцы ці паперы на чорным фоне, былі незвычайна аб'ёмныя і... нібы паветраныя. Заставалася толькі здагадацца, з чаго ж яны зроблены. «А вы падзіце бліжэй, — сказаў мне ён аўтар. — Нічога незвычайнага тут няма». Сапраўды, нічога незвычайнага... Маленькія бліскучыя густа набітыя цвікі, а на іх нацягнуты тонкія шайковыя ніткі розных колераў і адценняў... Сюжэты ў работ — нейкія касмічныя, падобныя на малюнкі сюррэалістаў ці абстракцыяністаў. Што, дарэчы, вельмі пасуе да вялізнага партрэта Мендзялеева, які вісіць у гэтым афіцыйным кабінете на самым што ні ёсць «правадырскім» месцы. «Думаю, што Мендзялееву не пакрыўдзіцца за такую аздабу», — усміхнуўся гаспадар. Вядома, не пакрыўдзіцца, але ўсё ж... Нічога тут, здаецца, няма ад майстэрні мастака, хіба што гатовыя работы, але нешта не ўпісваецца ў гэты афіцыйны кабінет, хіба даводзілася бачыць і іншыя падобныя кабінеты, аздабленыя з нашмат большым размахам. Цяпер здагадаўся: мне не давала тады спакою шыльда на дзвярах кабінета. Хацелася выйсці і пачытаць яшчэ раз, але разумела: усё роўна прачытаю тое самае, што перачытала некалькі разоў за тых колькі хвілін, што чкала гаспадара: «Дэкан хімічнага факультэта БДУ, прафесар, доктар хімічных навук Генадзь Аляксеевіч Браніцкі». Неяк не пасуе гэтыя пасады і званні да тых «паветраных» карцін, што вісяць на сценах кабінета, аўтар якіх той жа самы чалавек...



у хіміі для кантролю ведаў студэнтаў... У прыватнай гутарцы з адным амерыканскім прафесарам прыгадаў чамусьці тую лонданскую карціну і свае няўдалыя спробы паўтарыць іх. Вынікам згадкі отаў падарунак амерыканцаў — тоненькая брашурка, якая тлумачыла, як навушчыца рабіць самыя простыя выявы з цвікоў і шайковых нітак...

Тоненькай кніжачкі было дастаткова, каб чалавек захапіўся па-сапраўднаму. Сядзячы на нудных партыйных сходах, Генадзь Аляксеевіч не чытаў газеты, як суседзі, а маляваў на паперы, стараючыся авалодаць «азбукай». «Гэта сапраўды як азбука. Ці як табліца Мендзялеева. Галоўнае — ведаць усе літары ці элементы. І тады напішаў любое слова ці формулу любога рэчыва. Так і ў гэтай справе». А потым, калі ўсё «літары» вывучыў — прасцей простага: малюнак на паперы — да чорнай матэрыі, па ім — цвікі набіць, паперу зняць, ніткі на цвікі нацягнуць... І ўсё. Якое ж тут мастацтва?

Але... Два пункты на плоскасці злучаюцца прамой... Паміж двума цвікамі можна нацягнуць толькі прамую нітку. А на яго карцінах — дзіўныя незвычайныя птушкі ляцяць ля круглага, з выцягнутымі промнямі сонца. А ў феі — карона, нібы арэол. І яшчэ на яго работах жывуць матылькі, сава, певень... Ці ж гэта не мастацтва — ператвараць прамыя лініі ў жывыя вобразы? Калі нават не ўлічваць, што амаль усе гэтыя вобразы — параджэнне ўяўлення аўтара...

Нядаўна Генадзь Аляксеевіч выдаў

кніжку, якая называецца «Карціны з нітак і цвікоў». Кніжка на рускай і беларускай мовах, з фотаздымкамі і малюнкамі. Кожны, хто жадае заняцца незвычайным мастацтвам, можа авалодаць ім па гэтай кнізе. Але яе слаба браць у продаж: кнігарні тлумачаць тым, што з-за нізкай якасці друку яна не карыстаецца попытам... Думаецца, такому дапаможыць ўрадавацца б настаўніцкі працы і кіраўнікі гурткоў. «Чаму б не распаўсюдзіць выданні ў школах і палацах школьнікаў?» — не разумею яго аўтар. Я таксама, шчыра кажучы. У нас наогул многае цяжка зразумець... Нядаўна ў Пушкінскай бібліятэцы прайшла выстава работ Генадзя Браніцкага. Яшчэ адна хутка будзе ў музеі мінералаў на геафаку БДУ, у які наведваецца шмат школьнікаў сталіцы. А падчас нашай размовы пазваніў калега Генадзь Аляксеевіч і сказаў, што нямецкія вучоныя, прадстаўнікі фармацэўтычнай фірмы, якія былі ў Мінску і бачылі работы Браніцкага, захапіліся ідэяй наладзіць яго выставу ў Германіі. «Выходзім на міжнародны ўзровень», — жартуе дэкан хіміфака.

І ўсё ж падчас усеі размовы не давала мне спакою неадпаведнасць хіміі як навукі і карцін з нітак і цвікоў. — Не перашкаджае захапленне працы? — Не. Я займаюся гэтым у вольны час. А вольны час ёсць заўсёды і ў кожнага. Застаецца толькі выбіраць: паглядзець у гэты час тэлевізар, пачытаць газету ці заняцца чым-небудзь карысным...

— Ці не прыходзіла ў галаву ства-

рыць з нітак і цвікоў што-небудзь «хімічнае» — мадэль атама, скажам?

— Не. Наогул паміж хіміяй і гэтым мастацтвам ніякай аналогіі не праходжу. Адзіная магчымая аналогія: і там, і там створаныя элементы служаць для стварэння далейшай карціны...

А нядаўна ў Генадзя Аляксеевіча з'явілася яшчэ адно захапленне — мастацтва тамары — рознакаляровыя шарыкі з аплікацыямі з каларовых нітак. Пакуль прафесар Браніцкі асвойвае першыя крокі ў гэтым старажытным японскім мастацтве. Першыя спробы дзеда вельмі падабаюцца яго маленькай унучцы Алесі. «Я люблю ўсё незвычайнае», — гаворыць Генадзь Аляксеевіч.

Дарэчы, пра незвычайнае. Доктарская дысертацыя прафесара Браніцкага была прысвечана вывучэнню заканамернасцей утварэння фатаграфічнага адлюстравання. На аснове даследаванняў Генадзя Аляксеевіча і яго калег былі створаны фотаматэрыялы, якіх не існуе ў прыродзе. Карацей, калі тлумачыць абыякавай мовай: на чорна-белай плёнцы і на чорна-белай фотапаперы можна атрымаць каларовае фота. Не ў натуральных колерах, а ў якіх пажадаеш. Сярод карцін навукоўца-мастак вісіць такое фота. Нібы нейкаму невядомаму майстру ўдалося сфатаграфаванне рамонкі самым-самым прыцемкам. Зялёна-карычневая ліства, пялёсткі не белыя, а з нейкім адценнем наступаючай цёмры. Карціна прыгожа-рэальная. І незвычайная. А побач — медаль ад амерыканскага фатаграфічнага таварыства за такую вынаходку...

Пакуль сядзеў у кабінете дэкана, уяўляў сябе на месцы студэнта хіміфака, якога выклікалі «на кавёр». Не, зусім не страшна: добры твар дэкана, а на сценах — «паветраныя» карціны, падобныя на палотны сюррэалістаў ці абстракцыяністаў... Не, зусім не страшна.

На працоўным сталё — спісы, ведамасці, аркушы, спісаныя формулы для будучых эксперыментаў. А на падаконніку, у плечыні кошчыку — каларовыя шарыкі — таксама першыя эксперыменты... І адно другому зусім-зусім не перашкаджае.

Можна, так і ўсё астатняе ў гэтым жыцці быць павінна?

Алена ЛЯЎКОВІЧ.

НА ЗДЫМКАХ: Генадзь БРАНИЦКІ і яго работы. Вядома, на фота немагчыма цалкам перадаць іх «паветранасць» і гаму колераў...

Фота Яўгена ПЯСЕЦКАГА.



Іван ПРАКАРЫНА



Не паранься недаверам

Плыве турботамі жыццё, і ў неспазнанай кругаверці Зыходзіць наша пабыццё З каронай шчасця, ці то смерці. А сэрца — маятнік душы, За амплітуду не гушкайся, Лепш пашукай сябе ў цішы, Ды недаверам не паранься. Знямоглы дзень, знямоглы час Сонцам стаіць, як пакаянне, і рве хамут сівы Пегас, Бы закаханы на спатканне.

Ах, жанчыны!

Іх погляд, як парэсцёнак, Заручыць нават мары, Не дасць святой надзеі І тайнаю застыць. Так пачуццём шчымлівым Душа спярша зашкаліць, А потым страпянецца Спадвечнай смагай — жыць!

Асенняя кветка

У фарбах асенняга лісця Твой тварык лагодны знайшоўся, І погляд, з якога ўліўся, І дотык, з якога зайшоўся. Трымцела ў спакусе сэрца, Купалася ў марях вясновых... Звязалася, што ж, хай тчэцца Каханне на кронах новых. Бываюць імгненні і годы, Душой галасую за першыя. Расстання цень прахалоды Надзеяй узыдзе лепшаю.

Трывога

Гамоняць магілы і прадкі пяюць Самотную, ціхую песню... З такім засмучэннем туманы плывуць У чароўным і кволым прадвесні. Збягае слязою світанак расы, Бо стронцы багата пацве. З пясчотнай надзеяй глядзіць верасы, Хоць хмара жыцця маладзее. Святкуе надзея амаль без святла, Пакутуе розум, сівее. Скупое імгненне скупюга цяпла Нядобраю марю сее. Развага такая: быў сон як прарок — Сябе нехайнасцю нішчым, Хварэюць нітратамі поле, мурог, Трывога мяжуе з зацішшам. Г. Капыль.

СТРАКАТАЯ МАЗАІКА

ЗА ШЛЮБ БЕЗ БРАКУ

Закрываюцца шлюбныя, як вядома, на нябёсах, але вось рэгіструюцца на зямлі — і органам, якія і рэгіструюць, хочацца, каб кожны новы саюз быў доўгім і шчаслівым. Хоць бы для паліпшэння статыстыкі.

А правяраць трываласць пачуццяў маладых можна па-рознаму. Вось улады нарвежскага горада Сарпсбэрга, напрыклад, патрабуюць — з XIII стагоддзя — ад маладых правесці перад вясялле 48 гадзін прыкаванымі адзін да аднаго нарукі. На думку мэры Сарпсбэрга, калі маладожыны з гонарам вытрымаюць крытычныя двое сутак, ім ужо нічога не страшна.

А традыцыі кітайскай правінцы Хэнань — іншыя. Звычай, які там існуе, забараняе жанху мыцца на працягу трох дзён да вясялля і яшчэ адзін — пасля яго.

Сутнасць тая ж: вытрымае пара гэта выпрабаванне, вытрымае і ўсё астатняе... Па старонках часопіса «Вокруг света».

## БЫВАЕ Ж ТАКОЕ!.. НУ, ВОЖЫК, ПАЧАКАЙ!

Даярку саўгаса «Будагова» Смалявіцкага раёна Настасію Філіповіч, што жыве ў вёсцы Тачылішча, кожны раз разбірае злосць і ў той жа час апаноўвала нейкай разгубленасць. Заходзіла жанчына ў пуню, каб выбраць з курынага гнязда яйкі, а знаходзіла там толькі пустыя шкарлупіны з невялікімі дзірачкамі ў іх збоку. Які ж гэта злодзей панадзіўся наведвацца сюды ды ласавалася яйкамі? Аднойчы, калі ўжо змяркалася, гаспадыня таксама хацела ўзяць некалькі яек на вачэру. Рыпнула варотамі, увайшла ў пуню, пачала шу-

каць у гняздзе і, войкнуўшы, імгненна выхаліла руку — наткнулася на вострыя калючкі. Пашкавілася, аб што так моцна ўкалолася, і зайшлася смехам. Аказваецца, вожык адкінуўся на спінку, а ў пярэдніх лапках трымаў яйка, якое з асалодой смакаваў. Жанчына пляснула па пысе, выбіла недапітае яйка.

Ад нечаканай сустрэчы вожык аслупянеў. Яго недарэчная поза ўсцешыла Настасю. Яна схаліла дубец і давай лупкаваць няпростага гасця. Потым узяла калючы клубок у прыпол і панесла за

ваколіцу, дзе выкінула яго ў лавозы куст.

Назаўтра прыгадала гэтае здарэнне, і стала шкада звяра. Можна, дарэмна загубіла небараку? Пабегла да лесу, пачала шукаць у суседніх кустах. Няма вожыка, відаць, ачуняў і збег. Адлягло ад сэрца.

Вартаўнік саўгаса, сямідзесяцігадовы Сцяпан Грышкевіч, даўні і надзейны сябар суседкі, пашвэдзіў: вожык за курынымі яйкамі ўзбіраецца па сцяне нават на гарышча. І сапраўды, чым ён рызчыкуе, калі сарвецца і шмякнецца на зямлю? Шую, галаву не скруціць. Неадарма ў народных казках гэтага звяра казваюць мудрым і знаходлівым.

Аляксандр ДЗЕРАВЯНКА.

ЗАСНАВАЛЬНІКІ:

Вярхоўны Савет Рэспублікі Беларусь, Кабінет Міністраў Рэспублікі Беларусь, калектыў рэдакцыі газеты «Звязда».

Галоўны рэдактар У. НАРКЕВІЧ.

Рэдакцыйная калегія: У. АНДРЭЕВІЧ (намеснік галоўнага рэдактара), І. БАРАНОЎСКІ, У. ГОЙТАН, В. ЖДАНКО, Л. ЛАХМАНЕНКА, М. МІХАЕВІЧ (першы намеснік галоўнага рэдактара), А. МЯСНІКОЎ, Л. РЫЖАНКОВА (намеснік галоўнага рэдактара), С. ШАЎЦОЎ.

Рэгістрацыйны нумар 1.

НАШ АДРАС: 220013, г. Мінск, вуліца Б. Хмяльніцкага, 10-а, рэдакцыя газеты «Звязда».

ТЭЛЕФОНЫ: прыёмнай — 68-29-19; намесніку галоўнага рэдактара — 32-44-12, 32-14-25, 32-35-05; аддзелаў: інфармацыйна-аналітычнага — 32-38-02, 68-28-14, 68-29-68; эканамікі — 32-31-21, 68-29-68; палітыкі — 68-27-57, 68-28-64, культуры — 68-29-42, 68-28-27, пісьмаў — 68-27-47, маралі і права — 68-28-51, міжнацыянальных адносін — 68-27-40, 68-28-69, журналісцкіх расследаванняў — 68-28-38, 68-28-72, беларускай дыяспары — 68-28-27, знешнеканамічнай дзейнасці — 68-29-44; аглядальнікаў на праблемы: навуцы і адукацыі — 68-28-31, экалогіі і ліквіднаці вынікаў Чарнобыля — 68-28-36; уласных карэспандэнтаў: у Брэсце — 33-640, Гродне — 33-25-29, Гомелі — 53-13-92, Баранавічах — 7-26-02, Паставах — 22-400; бухгалтэры — 32-22-03; даведкі па рэкламе і аб'явах — 32-31-98. ФАКС: 32-04-52, 68-28-77.

ООО "Мушкат"

реализует:

- ✓ Кабель АВВГ, КГ;
- ✓ Провод АПВ, ПВ;
- ✓ ТЭНы воздушные;
- ✓ Электродвигатели;
- ✓ Электросчетчики;
- ✓ Автоматические выключатели (100А).

☎(0172) 45-02-59, 56-00-64.

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўляюцца супадзеннем з меркаванням рэдакцыі.

Адказнасць за змест рэкламы нясуць рэкламадаўцы.

Рэдакцыя пакідае за сабой права не ўступаць у перапіску з чытачамі.

Друкарня выдавецтва «Беларускі Дом друку».

Мінск, праспект

Ф. Скарыны, 79.

Тыраж 94665. Індэкс 63850.

Зак. № 7588.

Выходзіць 250 разоў на год.

Нумар падпіскі ў 20.15.

М 1 2 3 4 5 6 7 8 9 10 11 12

П 1 2 3 4 5 6 7 8 9 10 11 12